




حیات معصومین (ع) ۲

علیه السلام

امام زین العابدین

کتابخانه سازمان
فرهنگ و ارتباطات اسلامی

شماره سب ۱۸۷۳۸

تاریخ ثبت ۸ / ۳ / ۲۶





نام کتاب: حضرت امام زین العابدین علیہ السلام
مترجم: سید احسان حیدر رضوی
ایڈیٹر: سید احتشام عباس زیدی
ناشر: سازمان فرهنگ و ارتباطات اسلامی (شعبہ ترجمہ و اشاعت)
سال طبع: رمضان المبارک ۱۴۱۸ھ ہجری

ISBN 964-472-096-2

فہرست

۷	عرض ناشر.....
۹	ابتدائیہ.....
۱۵	امام کی ذاتی شخصیت.....
۱۷	ولادت اور خاندان.....
۲۳	منصب ہدایت.....
۲۷	کمالات انسانی.....
۲۸	۱۔ روحانی پہلو.....
۳۵	۲۔ اخلاقی پہلو.....
۳۶	امت کے سلسلے میں اہتمام.....
۳۸	حلم و تواضع.....
۴۱	۳۔ فکری پہلو.....
۵۵	امام سجادؑ کی سماجی شخصیت.....

۶.....امام زین العابدین علیہ السلام

- ۵۵ حالات و اقدامات.....
- ۶۱ امام اور اسلامی قیادت.....
- ۶۲ امام حسینؑ کے مشن کو مکمل کرنا.....
- ۷۱ اصلاحی مشن کے لئے از سر نو افکار کو استوار کر.....
- ۷۳ ۱۔ انقلاب مدینہ منورہ.....
- ۷۴ ۲۔ انقلاب مکہ مکرمہ.....
- ۷۵ ۳۔ اموی خاندان میں قیادت کا شدید بحران.....
- ۷۵ ۴۔ تحریک توابعین.....
- ۷۶ ۵۔ انقلاب مختار ثقفی.....
- ۸۱ امام اور عوامی طبقوں میں آپ کا اثر و رسوخ.....
- ۸۴ امام اور طالبان معرفت.....
- ۸۷ ۱۔ امام حسینؑ اور ان کے اصحاب کے ذکر کو زندہ رکھنا.....
- ۹۰ ۲۔ دعا.....
- ۹۳ امام سجادؑ کی دعائے مکارم الاخلاق.....
- ۹۷ ۳۔ عام مسلمانوں کے مشکلات کا عملی حل نکالنا.....
- ۱۰۰ ۴۔ تعلیمی مہم.....
- ۱۰۳ سیاسی رد عمل.....
- ۱۱۳ حوالے.....

عرض ناشر

حضرت رسول اکرمؐ اور ائمہ معصومین علیہم السلام کی پاکیزہ حیات ہر
عہد و عصر کے انسانوں کے لئے بہترین سرمشق اور نمونہ حیات ہیں اور یہ وہ
حقیقت ہے جسکی حکایت قرآن کریم بھی کرتا ہے ”لقد کان لکم فی رسول اللہ
اسوة حسنة“ (احزاب/۲۱) پیغمبر اکرمؐ اور ائمہ معصومینؑ کے علاوہ قرآن
حکیم، حضرت ابراہیم علی نبینا و آلہ و علیہ السلام کی طیب و طاہر حیات کو
بھی بنی نوع انسان کے لئے نمونہ عمل قرار دیتا ہے چنانچہ ارشاد ہوتا ہے ”قد
کانت لکم اسوة حسنة فی ابرایم و الذین معه“

در حقیقت ایک مکتب فکر اس وقت تک محکم و پائیدار نہیں ہو سکتا اور
لوگوں کے دل میں اپنی جگہ نہیں بنا سکتا، اگر اس میں کوئی آئیڈیل یا نمونہ
عمل نہ ہو۔ اس روشن حقیقت سے نہ صرف دینی مکاتب فکر آگاہ ہیں بلکہ
اس کی اہمیت سے بے دین اور الحادی مکاتب فکر بھی نہ صرف آہٹا ہیں بلکہ
اس سے بھرپور فائدہ اٹھاتے ہیں اور نسلوں و قوموں کو انہی ہتھکنڈوں سے

نگراہ کرتے ہیں اور آج الحادی دنیا اس روش سے فائدہ اٹھاتے ہوئے ثقافتی و تہذیبی شیخون کے ذریعہ قوموں ، تہذیبوں اور جوان نسلوں کو تباہ و برباد کرنے پر تلی ہوئی ہے۔

ہم جو کہ مسلمان ہیں اور قرآن کریم کے دستور پر عمل کرتے ہیں اور قرآن ہمیں ”لقد کان لکم فی رسول اللہ اسوۃ حسنۃ“ کے ذریعہ انسانیت بلکہ پوری خلقت کے بہترین نمونوں کی طرف رہنمائی کرتا ہے۔ اور ان کی زندگیوں کو اپنے لئے نمونہ حیات بنانے کی تاکید کرتا ہے۔ اور یہ ایک واضح حقیقت ہے کہ حضرت آدمؑ سے صبح قیامت تک مردوں کی صنف میں حضرت محمد صلی اللہ علیہ و آلہ و سلم اور ائمہ طاہرین علیہم السلام اور عورتوں کی صنف میں حضرت فاطمہ زہرا سلام اللہ علیہا جیسی شخصیتوں کی کوئی مثال نہیں۔ تو ہمیں چاہیے کہ ان ذوات مقدسہ کی زندگیوں سے آگاہی حاصل کریں اور ان کے کردار سے خود کو مزین کریں۔

زیر نظر کتاب حضرت امام زین العابدین علیہ السلام کی حیات طیبہ کا ایک مختصر اور مفید خاکہ ہے۔ امید ہے کہ اہل ایمان اس سے فائدہ اٹھاتے ہوئے اپنی دنیا و آخرت کو روشن و تابناک بنالیں گے۔

بسم الله الرحمن الرحيم

ابتدائیہ

”اہلبیت“ ایک تابناک عنوان بوائی فضیلت اور ہر رسول اللہ (ص) کو دوست رکھنے والے، ان پر ایمان لانے والے اور انکے راستے پر چلنے والے کے لئے محبوب اسم گرامی ہے۔

پیشانی تاریخ اور افق قرآن کریم پر یہ عظیم عنوان اور یہ روشن فضیلت تمام مسلمانوں کیلئے تب سے جانا پہچانا ہے جب سے وحی الہی نے انھیں اس اسم مبارک سے یاد کیا ہے اور جب سے دنیائے بشریت میں اس منور ستارے جیسے لقب کو صرف ان ذوات مقدسہ کے لئے مخصوص کیا ہے۔

”انما یرید اللہ لیذهب عنکم الرجس اہل البیت و یطہرکم

تطہیرا“ (احزاب ۳۳)

اس آیت مبارکہ کے نزول نے اسلامی زندگی کو متمرکز اور محدود کر کے اس

کے خطوط معین کئے۔

قرآن نے افکار کو ان کی جانب موڑا اور ان کے تابان و منور منصب پر کائنات کی تمام تر روشنیاں نثار کر دیں۔ امت اسلامیہ کی زندگی میں ان کردار کو واضح کیا اور خدائے حکیم و خیر کے ارادۂ تطہیر نے انھیں مخصوص کیا۔ قرآن مجید کی یہ عظیم جدت زندگی امت اس کی تاریخ سازی اور تہذیب کی بنیاد رکھنے کیلئے ایک مخصوص مفہوم پیش کر رہی ہے جس سے صاحبان معارف و تحقیق امت اسلامی کی سیاسی زندگی کی ہدایات حاصل کرتے ہیں۔

قرآن مجید کی یہ آیات رسول اللہ (ص) کی زندگی کے بعد اسلامی منطق اور عرف کی مطابق تاریخی پہلو کو معین کرتی ہیں۔

پروردگار عالم نے انھیں گناہوں، غلطیوں اور برائیوں سے دوری اور تطہیر کی خلقت مبارکہ عنایت کی اور قرآن نے انھیں فضائل کے عظیم ترین درجہ پر فائز کیا اور ان میں حیات اسلامی کی قیادت و ہدایت کی کامل ترین اہلیست کی نشاندہی کی جو ان کے فلسفہ حیات میں نمایاں ہے،

” اِنَّ اَكْرَمَكُمْ عِنْدَ اللّٰهِ اتْقَاكُمْ “ (حجرات ۴)

اس خطاب کے بعد

” اِنَّمَا يَرِيْدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَ

یظہرکم تطہیرا“ (احزاب ۳۳)

اب جو شخص بھی قرآن کریم اور نبی عظیم کی پاکیزہ سنت کا مطالعہ کرے گا اسے معلوم ہوگا کہ نبی کریم اہلبیت کو اسلام میں خاص مقام اور امتیازی منزلت حاصل ہے، جس کا اقرار خود امت اسلامی کے بزرگوں، علماء، مفسرین، راویوں، سیرت نگاروں، مورخوں، فقیہوں اور تمام صاحبان علم نے کیا ہے چاہے وہ جس فرقے سے بھی تعلق رکھتے ہوں۔

مسلمانوں کے مختلف مذاہب میں جتنی بھی حدیث، سیرت، تفسیر، ادب، شعر اور مناقب سے متعلق کتابیں لکھی گئی ہیں سب میں اہلبیت (ع) کا مخصوص منصب اور ان کی اہم منزلت نمایاں ہے اور ساری تصنیفات اس شجرہ مبارکہ کی عظمت کا کلمہ پڑھتی نظر آتی ہیں۔ یہ تمام کتابیں مومن کے ایمان کی پہچان کھنہ نبی کریم اور ان کے اہلبیت کی محبت کو پیمانہ بناتی ہیں، ان تمام کتابوں میں امت کا اہلبیت کی مدح میں ایک دوسرے پر سبقت لے جانا، دلوں کی گہرائیوں میں ان کی محبت کا پایا جانا اور اہلبیت نبوی کے دشمنوں اور ان پر مصائب و شدائد وارد کرنے والوں سے نفرت و بیزاری کرنا واضح طور پر پایا جاتا ہے۔

اہلبیت (ع) کی انفرادی تالیش انہیں پائے جانے والے علم، تقویٰ، اخلاق، شرف، ثبات حق، دفاع اسلام کی وجہ ہے جو انہوں نے اپنے علم اور اپنی قوتوں سے کیا اور۔ اس مقاومت اور قیام کی بنیاد پر ہے جو انہوں نے

حفاظت اسلام کی خاطر ظلم و طغیان کے مقابلے میں کیا۔ اور یہی وجہ ہے کہ سارے مسلمان اس بات پر متفق ہیں کہ اہلبیتؑ کو جو مقام و منزلت اور شرف و امتیاز اللہ نے عنایت کیا ہے وہ امت اسلامیہ میں کسی بھی دوسرے کو عنایت نہیں کیا، اور وہ تنہا ایسی ہستیاں ہیں جنہیں اللہ نے خطاؤں اور برائیوں سے پاک رکھ کر سند تطہیر عنایت کی ہے:

” انما يريد الله ليذهب عنكم الرجس اهل البيت و يطهرکم تطهيرا “

اور اہلبیتؑ تنہا وہ ہستیاں ہیں جن کی محبت و مودت کو اللہ نے امت پر واجب قرار دیا اور اسے نبیؐ کا حق قرار دیا ہے:

” قل لا استلکم علیہ اجرا الا المودة فی القربی و من یقترب احسنہ نزد له فیہا حسنا “ (شوری ۲۳)

اور اہلبیتؑ تنہا وہ ہستیاں ہیں جن پر اللہ نے نماز پجگانہ میں صلوات بھیجنا واجب قرار دیا ہے اور انکے ذکر کو رسول اللہ (ص) کے ذکر سے متصل قرار دیا ہے:

” ان الله و ملائکته یصلون علی النبی یا ایہا الذین آمنوا صلوا علیہ و سلموا تسلیما “ (احزاب ۵۶)

اور رسول اللہ نے انھیں پر صلوات بھیجنے کا طریقہ تعلیم فرمایا ہے کہ جب کسی نے آپ پر صلوات بھیجنے کا طریقہ پوچھا تو آپؐ نے فرمایا:

”قولوا (کہو) اللہم صلی علی محمد و آل محمد کہا صلیت علی ابراہیم و آل ابراہیم انک حمید مجید“^(۳)
امت اسلامیہ میں اہلبیتؑ کے علاوہ ان صفات و کردار کی حامل کوئی ذات و شخصیت نہیں ہے۔

اور یہیں سے ہم اہلبیتؑ کے عظمت و مقام، ان کی محبت کے وجوب، ان کی اقتداء اور ان کے راستہ پر چلنے کی اہمیت کا اندازہ کرتے ہیں۔ قرآن کریم نے اہلبیتؑ کے سلسلے میں یہ تاکید، اور ان کے مقام و منزلت کا بیان صرف اور صرف رسول اللہؐ کے بعد ان کی پیروی و اقتداء۔ ان سے تمسک اور انھیں سے اسلامی قوانین اخذ کرنے کی غرض سے کیا ہے۔

اور قرآن نے ان کی یہ تعریفیں صرف اور صرف عقائد کی اصلاح اور ہدایت کی غرض سے کی ہیں جو مسلمانوں کو دعوت غور و فکر دے رہی ہیں۔ اور تقاضا کر رہی ہیں کہ انسان ان ہدایت کے روشن مناروں کی معرفت حاصل کرے کہ جنکے لئے اللہ نے منصب امامت قرار دیا اور جنھیں امت کا قائد بنایا۔

اہلبیتؑ کے اس مختصر تعارف اور رسول اللہؐ کی ان کے سلسلے میں ان تعریفوں کے بعد اب ہم ان کے سلسلے میں قرآن، سنت مطہرہ، ائمہ مسلمین اور ان کے علماء، ادباء کے ذریعہ اس شجرہ مبارکہ، ذریت طاہرہ اور مبارک ہستیوں کی تعریف پیش کریں گے۔

1

.

امام زین العابدینؑ کی ذاتی شخصیت

□ ولادت اور خاندان

□ منصب ہدایت

□ کمالات انسانی



1

1

ولادت اور خاندان

جب امت اسلامیہ اپنی زندگانی کے تابناک دور میں زندگی گزارا رہی تھی اور جس زمانے میں حضرت امام علی ابن ابیطالب علیہ الصلوٰۃ والسلام سفینہ اسلام کے ناخدا اور قافلہ اسلام کے رہبر تھے اسی روشن اور منور زمانے میں آپؑ نے اپنے فرزند حضرت امام حسین علیہ السلام کی شادی ایران کے آخری بادشاہ یزدجرد بن شہریار بن کسری کی ”بیٹی شاہ زنان“ سے کی اور اس کی دوسری بیٹی سے اپنے شاگرد محمد بن ابی بکر کی شادی کر دی۔

بعض مورخین کے نظریہ کے مطابق امیر المومنین (ع) نے ”شاہ زنان“ کا نام بدل کر ”شہر بانو“^(۵) رکھ دیا تھا تاکہ یہ جناب فاطمہ بنت محمد (ص) کے لقب کی شریک نہ رہیں، کیونکہ ”شاہ زنان“ کے عربی میں معنی ”سیدۃ النساء“ ہوتے ہیں اور یہ لقب رسول اللہ (ص) نے جناب فاطمہؑ کے لئے مخصوص

فرمایا تھا اور آپ کو ان مخصوص صفات اور آپ میں پائی جانے والی امتیازی صلاحیتوں کی بنا پر آپ کو ”سیدۃ النساء العالمین“ قرار دیا تھا۔ اور یہ ایسا امتیازی و انفرادی لقب تھا جو کائنات میں آپ کے علاوہ کسی کو میسر نہ آیا اور اس کے لئے صرف آپ کا انتخاب ہوا۔

چنانچہ رسول اللہ (ص) نے جناب فاطمہ زہراء کو مخاطب کرتے ہوئے فرمایا:

”اے بیٹی کیا تم راضی ہو کہ تم سیدہ نساء العالمین قرار پاؤ؟ آپ نے فرمایا: اے والد گرامی پھر مریم؟ رسولؐ نے فرمایا: وہ اپنے زمانے کی خواتین کی سردار تھیں“ (۱)

بعض دوسرے مورخین کا خیال ہے کہ امام علی (ع) نے جناب ”شاہ زنان“ کا نام ”مریم“ (۲) رکھ دیا تھا۔ جیسا کہ بعض تاریخی نصوص اس کی طرف اشارہ کرتی ہیں۔

اگرچہ تاریخ نے اس عظیم خاتون کی سیرت کو بہت کم ہی محفوظ کیا ہے لیکن اس کے باوجود امیر المومنین (ع) کا ان کا اپنے فرزند سید شباب اہل الجنۃ امام حسین (ع) سے عقد فرمانا ہی اس امر کی طرف واضح اشارہ ہے کہ اہل بیت (ع) کے نزدیک اس خاتون کا جو بلند مرتبہ تھا وہ اس کے علاوہ صرف چند ہی خواتین میں موجود تھا۔

امام حسین (ع) کے اس محترم خاتون سے ازدواج کرنے کے بعد صرف

چند ماہ ہی گزرے تھے کہ بیت رسالت اور سادات اہلبیت اطہار کے خاندانوں میں اس وقت خوشخبری پھیل گئی جب اس محترم خاتون نے امت کی ہدایت و رسالت کا انتظام اپنے مبارک فرزند ”علی (ع) کے طور پر پیش کیا جو ۵ شعبان ۳۸ ھ کو متولد ہوئے^(۸)

جب یہ خوشخبری امیر المومنین علی (ع) کو ملی تو آپ نے بارگاہ خداوندی میں سجدہ شکر ادا^(۹) فرمایا اور مولود کا نام ”علی“ رکھا۔ امام علی بن الحسین (ع) کے لئے خداوند عالم کی جانب سے مقدر تھا کہ آپ سلسلہ اہلبیت علیہم السلام سے امت کے چوتھے امام قرار پائیں اور حضرت علیؑ امام حسنؑ اور امام حسین (ع) کے بعد آپ کو یہ مبارک منصب نصیب ہو اور پھر آپ کے بعد سلسلہ امامت آپ ہی کی اولاد مبارک میں جاری ہو۔

یہ بات ہم اپنی طرف سے گڑھ کر نہیں کہہ رہے ہیں بلکہ ہمارا یہ کلام وحی خدا کے امین رسول اکرم محمد (ص) کے کلام کا مستفاد ہے، امام حسین بن علی (ع) سے نقل ہے کہ آپ نے فرمایا، میں اپنے جد رسول اللہ کی خدمت میں حاضر ہوا تو حضورؐ نے مجھے اپنے زانو پر بٹھا کر مجھ سے فرمایا: ”اے حسین، خدا نے تمہارے صلب سے نو ائمہ اختیار کیے ہیں اور نواں ان میں سے قائم ہوگا اور اللہ کے نزدیک فضل و منزلت میں وہ سب کے سب برابر ہیں“^(۱۰)۔ اور ابن عباس سے روایت ہے کہ انھوں نے کہا کہ میں نے رسول اللہ کو کہتے ہوئے سنا ہے کہ ”میں، علی، حسن، حسین اور حسین سے ہونے والے نو

فرزند پاک و پاکیزہ اور معصوم ہیں۔“ (۱۱)۔

امام حسین (ع) کی نسل مبارکہ کو امام علی بن الحسین کے ذریعہ خدا نے اتنی برکت دی اور یہ نسل ایسی پھولی پھلی کہ اگرچہ آپ کے ان کے علاوہ تمام فرزند واقعہ کربلا میں شہید (۱۲) ہو گئے تو اس کے بعد ”روئے زمین کوئی حسینی ایسا نہیں بچا جو آپ کی نسل سے نہ ہو“ چاہے ان آنے والوں میں ائمہ ہوں یا غیر ائمہ۔

اس مولود مبارک نے مدرسہ رسالت میں آنکھیں کھولیں، آغوش امامت میں پرورش پائی اور حجرہ ہدایت میں پروان چڑھے۔ یہاں تک کہ آپ عین اسلام بنکر ابھرے اور اسلام کو نئی زندگی عطایت کی۔ آپ اسلامی فکر کے مطابق راہ پر گامزن ہوئے جس کا اسلام نے حکم دیا اور اس سے باز رہے جس سے اسلام نے باز رکھا۔ جیسا کہ آپ کی شخصیت سے واضح ہے۔ اور اس میں کوئی تعجب کی بات نہیں ہے کیونکہ جب تک آپ کے جد علی بن ابیطالبؑ زندہ رہے آپ انہی اور پھر ان کے بعد اپنے چچا امام حسنؑ اور پھر اپنے والد گرامی امام حسینؑ سے کسب ہدایت کرتے رہے، اور ان کے زیر سایہ، حق سے متمسک رہ کر انھیں کے دامن عاطفت میں روجی و فکری تربیت حاصل کرتے رہے۔

تاریخ کا بیان ہے کہ آپ کی والدہ ماجدہ نے آپ کی ولادت کے چند دنوں بعد ہی نداء الہی کو لبیک کہی اور اس دنیا سے کوچ کر گئیں اور انھوں

نے آپ کے علاوہ اپنی کوئی دوسری نشانی دنیا میں نہ چھوڑی۔ ایسا معلوم ہوتا ہے کہ وہ پروردگار کی طرف سے صرف آپؑ کی ولادت کے لئے ہی مہیا کی گئیں تھیں اور اس فریضہ کی انجام دہی کے بعد وہ اپنے رب اعلیٰ سے جا ملیں۔

1

1

منصب ہدایت

ہر غور و فکر کرنے والے پر یہ بات بالکل واضح ہے کہ امام حسینؑ کے بعد امام علی بن الحسینؑ کو منصب امامت اسلئے نہیں ملا کہ آپ اپنے والد کے تنہا وارث اور امام حسین کے تمام فرزندوں میں اکیلے بچے تھے بلکہ آپکو امت اسلامیہ کی امامت رسول اللہ کی ان تعلیمات کی بنیاد پر حاصل ہوئی تھی جو رسولؐ نے اس ذیل میں ارشاد فرمائی تھیں۔

اسلامی قیادت، جسے امت کا امام کہا جاتا ہے، حکمتوں اور ان صفات و اہلیتوں کی بنا پر آپؐ کو حاصل ہوئی جو آپؐ کے زمانے میں تنہا آپ ہی میں موجود تھیں۔

منصب ہدایت، صرف اور صرف رسول اسلام اور پہلے والے ائمہ ابراہؑ کی زبان سے کی جانے والی تصریحات، انتخاب اور فکری ارتکاز کی بنیاد پر ہی حاصل ہوتا ہے جو وہ بعد والے امام کے لئے کر دیتے ہیں۔ انہیں سے کچھ یہ ہیں:

۱۔ احمد نے مسروق سے روایت کی ہے کہ انہوں نے کہا ”ہم اس وقت عبداللہ بن مسعود کے پاس بیٹھے تھے اور وہ تلاوت قرآن کر رہے تھے، کہ ایک شخص نے ان سے کہا: اے عبداللہ کیا تم نے رسول اللہؐ سے پوچھا

ہے کہ اس امت کے کتنے خلیفہ ہونگے؟ عبد اللہ نے کہا: جب سے میں عراق آیا ہوں تم سے پہلے مجھ سے یہ سوال کسی نے نہیں کیا، ہاں۔ ہم نے رسول اللہ سے یہ سوال کیا تھا، پس آپؐ نے فرمایا: بارہ ہوں گے جتنے بنی اسرائیل کے نقیب تھے۔“

۲۔ جابر بن زید جعفی سے روایت ہے کہ انھوں نے کہا: میں نے جابر بن عبد اللہ انصاری کو کہتے سنا ہے کہ ”جب اللہ نے اپنے نبی محمدؐ پر یہ آیت نازل کی:

يَا أَيُّهَا الَّذِينَ آمَنُوا اطِيعُوا اللَّهَ وَ اطِيعُوا الرَّسُولَ وَ

اولی الامر منکم“

تو میں نے کہا یا رسول اللہؐ ہم نے اللہ اور اس کے رسول کو پہچان لیا مگر یہ اولو الامر کون ہیں جنکی اطاعت کو اللہ نے آپؐ کی اطاعت قرار دیا ہے؟ رسولؐ نے فرمایا: وہ میرے خلفاء ہیں اے جابر، اور میرے بعد مسلمانوں کے امام ہیں جن میں سب سے پہلے علی بن ابیطالبؓ ہیں پھر حسنؓ و حسینؓ اور پھر علی بن الحسینؓ (۱۵)۔۔۔ الخ

۳۔ ایک مفصل حدیث میں جس کا ہم ضرورت والا حصہ پیش کر رہے ہیں، جابر بن عبد اللہ انصاری کہتے ہیں: اے رسول اللہؐ، علی بن ابیطالب (ع) کی اولاد میں امہ کون لوگ ہونگے؟ آنحضرتؐ نے فرمایا: ”جوانان جنت کے سردار حسنؓ اور حسینؓ اور پھر ان کے بعد اپنے

زمانے کے عبارت گزاروں کے سردار علی بن الحسینؑ اور پھر باقرؑ (۱۳) ... الخ۔
 ۴ — عبد اللہ جعفر طیار سے روایت ہے کہ انھوں نے کہا ہے کہ میں
 نے رسول اللہؐ کو جیتے سنا ہے کہ ”میں مومنین پر ان کے نفوس سے اولیٰ اور
 برتر ہوں اور میرے بعد میرا بھائی علی مومنین کے نفوس پر ان سے برتر ہے
 اور ان کی شہادت کے بعد میرا بیٹا حسن مومنین کے نفوس پر ان سے اولیٰ
 بالقرف اور اس کے بعد میرا بیٹا حسین مومنین کے نفوس پر اولیٰ ہے اور
 ان کی شہادت کے بعد ان کا فرزند علی مومنین کے نفوس ان سے اولیٰ ہے (۱۴)
 الخ۔“

۵ — جب امیر المومنین علی (ع) کی وفات کا وقت قریب آیا تو آپ نے
 سبط اکبر امام حسنؑ سے یوں وصیت فرمائی ”اے بیٹا رسول اللہؐ نے مجھے حکم
 فرمایا ہے کہ میں تمھیں وصیت کروں اور تم کو اپنے صحیفے اور اسلحے دیدوں بالکل
 اسی طرح جیسے رسول اکرمؐ نے صحیفہ اور اسلحے مجھے عنایت کئے تھے اور
 مجھے یہ حکم دیا کہ تمھیں یہ حکم دوں کہ جب تمھاری موت کا وقت قریب آئے تو
 تم اسے اپنے بھائی حسینؑ کے حوالے کر دینا۔ اور پھر حسینؑ کو نزدیک بلایا اور
 فرمایا: (اے حسینؑ) رسول اللہؐ نے تمھیں حکم دیا ہے کہ تم اپنے وقت
 شہادت ان امانتوں کو اپنے اس فرزند کو دیدینا اور پھر علی بن الحسینؑ کا ہاتھ پکڑ
 کر کہا: رسول اللہؐ نے تمھیں حکم دیا ہے کہ اے محمد بن علیؑ کو دیدینا اور ان
 سے میرا اور رسول اللہؐ کا سلام کہہ دینا“ (۱۸)۔

۶۔ کلینی امام جعفر صادق علیہ السلام سے روایت کرتے ہیں ”جب امام حسینؑ نے عراق کا سفر اختیار کیا تو ام سلمہ کے پاس صحیفے اور وصیتیں امانت رکھوا دیں اور جب علی بن الحسین (ع) واپس آئے تو ام سلمہ نے ان امانتوں کو انکے حوالے کر دیا (۱۸)۔

یہ چند وہ روایتیں ہیں جو تاریخ کے گزرنے کے باوجود امت اسلامیہ میں علی بن الحسینؑ کی امامت، ان کی فکری مرجعیت اور اجتماعی قیادت پر امام حسینؑ کے بعد دلالت کرتی ہیں جو ان کے علاوہ اس زمانے میں کسی کو بھی حاصل نہ تھی۔

کمالات انسانی

امام علی بن الحسینؑ نے جو اسلامی تربیت حاصل کی اور جو ہدایت کے سرچشمے آپ کی ذات تک منتقل ہوئے اس کا نتیجہ یہ ہوا کہ آپ کا ہر گوشہ حیات اور آپ کی زندگی کا گزرنے والا ہر لمحہ فکری عملی اور دقت نظری وغیرہ کے لحاظ سے اور ہدایت الہیہ کی جتنی جاگتی تصویر بن گیا اور آپ زندہ اسلام کی شکل میں ابھر کر منظر عام پر نمودار ہوئے۔ جس کا اعتراف علماء و مفکرین اسلام نے نہایت ہی وضاحت و صراحت کے ساتھ کیا ہے۔ اور آپ کا علم و فضل اور تقویٰ کا ذکر نہایت درجہ اچھے الفاظ میں کیا ہے۔ چنانچہ زہری سے نقل ہے کہ وہ کہتا ہیکہ ”میں نے اہلبیت نبی میں علی بن الحسینؑ سے افضل کسی کو نہیں پایا“ (۲۰)

سعید بن مسیب قریش کے ایک جوان منہ جو امام کے بارے میں پوچھ رہا تھا، کو مخاطب کرتے ہوئے جواب دیتا ہے ”یہ عبادت گزاروں کے سردار علی بن الحسین بن علیؑ بن ابیطالب ہیں“ (۲۱)

ابن حجر اپنی کتاب صواعق محرقة میں کہتا ہے ”زین العابدین، علم، زہد،

اور عبادت میں اپنے والد کے جانشین تھے^(۲۲)۔
ابو حازم اور سفیان بن عیینہ سے نقل ہے کہ دونوں کہا کرتے تھے ”ہم
نے کوئی بھی ہاشمی علی بن الحسین سے افضل اور فقیہ تر دیکھا ہی نہیں“^(۲۳)

امام مالک کہتے ہیں ”آپ کا نام کثرت عبادت کی بنا پر زین العابدین
ہو گیا“^(۲۴)

امام علی بن الحسین کی شخصیت و منزلت کے سلسلے میں جو کچھ بھی کہا گیا
ہے یقیناً درست اور حق ہے کیونکہ آپ کی عظیم علمی و عملی شخصیت کا تقاضا
بھی یہی ہے کہ ہر انصاف پسند آپ کے بارے میں یہی یا اس سے بھی زیادہ کہے
جتنا کہ کہا گیا ہے۔

اب ہم اس مختصر رسالے کی گنجائش کے اعتبار سے امام سجادؑ کی زندگی
کے مختلف پہلوؤں پر مختصر روشنی ڈالیں گے۔


۱۔ روحانی پہلو :

خاندان رسالت کے ذریعہ امام زین العابدین (ع) کو جو خصوصی
اقتیازات و صفات حاصل ہوئیں ان کی بنیاد پر امام کی شخصیت میں وہ کمالات
روحانی جاگزیں ہوئے جو پوری کائنات میں رسول اللہ (ص) اور امام معصوم
(ع) کے علاوہ کسی دوسرے کو حاصل نہ ہوئے اسی سبب سے امام زین
العابدین (ع) کی عبادت میں، خدا سے آپکا تقرب و تمسک عظیم مرتبہ کو

پہنچا ہوا تھا اور جس کی حدیں اس بلندی تک پہنچیں کہ رب حقیقی سے آپ کے گہرے تعلق نے آپ کو اس عظیم لقب کا مستحق بنادیا جو آپ کے علاوہ کبھی میں نہ دیکھا گیا اور نہ ہی کوئی دوسرا اس لقب سے مشہور ہو سکا جس سے آپ کی شہرت ہوئی اور آپ کو ”زین العابدین، سجاد، کثرت عبادت سے گھٹے پڑ جانے والے“ جیسے القاب سے یاد کیا گیا۔

امام زین العابدین (ع) کی سیرت طیبہ کا مطالعہ کرنے والا جانتا ہے کہ ”زین العابدین“ کے لقب سے آپ کی شہرت کا سبب سرکار دو عالم (ص) کی نورانی حدیث ہے جسے زہری نے سعید بن مسیب اور انھوں نے ابن عباس سے روایت کی ہے کہ رسول اللہؐ فرماتے ہیں، ”جب روز قیامت ہر پا ہوگا تو ہم میں آواز دی جائیگی، زین العابدین کہاں ہیں؟ تو گویا کہ میں دیکھ رہا ہوں کہ میرا فرزند علی بن الحسین صفوں کے درمیان سے گزر کر آگے بڑھ رہا ہے“ (۲۵)

اور آپ کی لقب ”سجاد“ کے سلسلے میں امام باقر (ع) کا بیان ہے کہ آپ فرماتے ہیں: ”انھوں نے (امام زین العابدینؑ) اللہ کی کسی بھی نعمت کا ذکر سجدہ کئے بغیر نہیں کیا، ایک آیت بھی جس میں سجدہ کا ذکر ہو اسے سجدہ کئے بغیر نہیں پڑھا، کسی نماز واجب سے بھی سجدہ کئے بغیر فارغ نہیں ہوئے، کبھی بھی دو لوگوں میں سجدہ کئے بغیر مصالحت نہیں کرائی اور آپ کے تمام اعضاء سجدہ پر سجدوں کے سبب نشانات پڑ گئے تھے جس کی وجہ سے آپ کو سجاد کہا گیا“ (۲۶)



اور لقب ”ذی الشفقت“ کا سبب یہ ذکر کیا گیا ہے کہ جس طرح آپ کے ہاتھوں پر گھٹے پڑ جاتے ہیں اسی طرح آپ کے اعضاء سجدہ پر گھٹے پڑ گئے تھے اور آپ کے گھٹنے وغیرہ بالکل سخت ہو گئے تھے۔

جب بھی آپ وضو کرتے خوف الہی سے آپکا رنگ زرد ہو جاتا تھا، اور جب وضو سے فارغ ہوتے اور نماز کے لئے آمادہ ہوتے یا نماز کے لئے کھڑے ہوتے تو خوف و خشیت الہی کے سبب آپ کے جسم نماز میں رعبہ پیدا ہو جاتا، اور جب آپ نماز شروع کرتے تو آپ کے چہرہ کا رنگ مختلف ہو جاتا کرتا تھا۔

امام باقر علیہ السلام فرماتے ہیں ”امام علی بن الحسین (ع) کا نماز میں قیام اس انداز سے ہوتا تھا جیسے ایک کمترین بندہ کسی عظیم بادشاہ کی بارگاہ میں حاضری دے رہا ہو،

خوف خداوندی سے اعضاء بدن کا پنتے تھے اور آپ اس انداز میں نماز ادا کرتے تھے جیسے دنیا سے رخصت ہونے والے ہوں اور یہ زندگی کی آخری نماز ہو“

طاووس یمانی کہتے ہیں ”میں نے علی بن الحسین کو وقت عشاء سے سحر تک طواف خانہ خدا کرتے اور عبادتیں انجام دیتے ہوئے دیکھا اور جب آپ تنہا ہوئے تو آسمان کی جانب رخ کر کے فرمایا: ”بار الہا آسمان کے ستارے ڈوب گئے، آنکھیں نیند میں سو گئیں، اور

تیرے دروازے سوال کرنے والوں کے لئے کھلے ہیں۔ میں تیری بارگاہ میں تیری مغفرت، تیرا رحم طلب کرنے کے لئے حاضر ہوں اور چاہتا ہوں کہ قیامت کے روز مجھے میرے جد محمد (س) کی زیارت سے شرفیاب فرمانا۔ پھر آپ نے گریہ کیا اور فرمایا، ”تیری عزت و جلال کی قسم میرے گناہوں سے مراقصہ تیری مخالفت نہیں ہے اور میری معصیتیں تیرے شکوے کی بنیاد پر نہیں ہوتی ہیں اور میں تیرے عذاب سے جاہل بھی نہیں ہوں اور مجھے تیرے عذاب پر اعتراض بھی نہیں۔ لیکن مجھے میرے نفس نے گمراہ کیا اور اس پر تیرے لطیف و وسیع سترو پوشیدگی نے اسے بڑھاوا دیا۔ اب مجھے تیرے عذاب سے کون بچا سکتا ہے؟ اور اگر تیرا وسیلہ ٹوٹ جائے تو مجھے کون وسیلہ فراہم کر سکتا ہے؟ ہائے بد بختی! کل تیری بارگاہ میں روک لئے جانے پر، جب کل بے گناہ سبکدوشوں کو چھوڑنے اور گناہگار وزن والوں کو روکنے کے لئے کہا جائیگا۔ کیا میں سبکدوشوں میں چھوڑ دیا جاؤنگا؟ یا میں گناہ کا وزن اٹھانے والوں کے ساتھ روک لیا جاؤنگا؟

وائے ہے میری طول عمر پر کہ میری خطائیں بڑھتی رہیں اور میں توبہ نہ کروں۔ اب مجھے اپنے پروردگار سے حیا آتی ہے۔ پھر اپنے گریہ کیا اور یہ شعر پڑھے، اے میری امیدوں کی انتہاء کیا تو مجھے آتش جہنم میں جلا دیگا، تو میری ان آرزوؤں اور مجتہدوں کا کیا ہوگا؟

میں تیری بارگاہ میں اپنے بدترین پست اعمال کے ساتھ حاضر ہوں کہ

ساری مخلوقات کی خطاؤں کے برابر میری خطائیں ہیں۔ اے پاک و پاکیزہ ذات! تیری معصیتیں اس طرح ہوتی ہیں جیسے تو دیکھ ہی نہیں رہا ہے اور تجھ سے ایسے غافل ہیں جیسے تو عذاب ہی نہ کریگا، تو اپنے حسن سلوک کے ذریعہ اپنی مخلوقات کا ایسا رفیق ہے جیسے تجھے ان کی احتیاج ہے حالانکہ اے سید و سردار تو ان سب سے مستغنی و بالاتر ہے۔“

پھر طاووس نے امام سے کہا، اے فرزند رسول اللہ! یہ گریہ و زاری کیسے ہے کہو ہمارے لئے ضروری ہے کہ اس طرح روئیں اور ہم گنہگار و خطاکار ہیں کہ آپ کے والد گرامی حسین بن علی، آپ کی والدہ محترمہ فاطمہ زہرا (س) اور آپ کے جد رسول اللہ! ہیں؟

یہ سن کر امام طاووس کی طرف یہ کہتے ہوئے متوجہ ہوئے ”وائے ہو، وائے ہوائے طاووس کہ تم مجھ سے میرے والد، والدہ اور جد کی باتیں کر رہے ہو مت کرو یہ باتیں کیونکہ اللہ نے جنت اس شخص کے لئے خلق کی ہے جس نے اطاعت کی اور جس نے نیکی کی چاہے وہ حبشی غلام ہی کیوں نہ ہو اور جہنم اس نے گناہکاروں کے لئے بنایا ہے چاہے وہ سردار قرشی ہی کیوں نہ ہو کیا تم نے خدائے تعالیٰ کا یہ قول نہیں سنا:

” فَاِذَا نَفَخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَ لَا

يَتَسَاءَلُونَ“ ؟

خدا کی قسم کل قیامت میں صرف اور صرف وہی اعمال صالحہ کام آئیں

گئے جو انسان وہاں لیکر حاضر ہوگا اور پس! (۲۷)

امام باقر علیہ السلام فرماتے ہیں ”میرے والد علی بن الحسین نے راہ خدا میں دو مرتبہ اپنا سارا مال و متاع تقسیم کر دیا تھا“ (۲۸)

اور امام صادق علیہ السلام فرماتے ہیں، ”علی بن الحسین عبادتوں میں سخت کوشش کیا کرتے تھے، دنوں میں روزہ رکھتے اور راتوں میں نمازیں پڑھتے تھے، یہاں تک اس کا ضرر آپ کے جسم پر نمودار ہو گیا تو میں نے ان سے عرض کیا اے والد ماجد یہ مشقتیں کب تک؟ تو آپ نے فرمایا: کیا تم چاہتے ہو کہ میں پروردگار کی بارگاہ میں دیر تک کھڑا رہوں“ (۲۹)

ملاحظہ جب ہم آپ کی دعاؤں کی جانب نظر کرتے ہیں تو ان میں ہمیں آپ کی ذات نہایت درجہ اللہ کی بارگاہ میں حاضر - نظر آتی ہے کہ جس کی تعریف سے انسانی عقل قاصر ہے۔ ایک مقام پر آپ پروردگار سے اس طرح گڑگڑاتے ہوئے مناجات کرتے ہیں، ”بار الہا، اگر تیرے ذکر کرنے کا حکم مجھ پر واجب نہ ہوتا تو یقیناً تو میرے ذکر کرنے سے منزہ ہے (میں تیرا ذکر کر ہی نہ سکتا تھا) کیونکہ میں جو ذکر کرتا ہوں وہ میرے امکان بھر ہے، تیری شان کے مطابق نہیں ہے۔ اور تیرے ذکر کے ذریعہ میرا مقام اتنا بلند ہو گیا کہ وہ تیری تقدیس کی جگہ قرار پا گیا۔ اور یہ تیری عظیم نعمتوں میں سے ہے کہ میری زبان پر تیرا ذکر ہے اور میں تجھے پکار رہا ہوں لہذا تیری پاکیزگی اور تسبیح کا ذکر کر رہا ہوں۔ بار الہا مجھے اپنا ذکر خلوت و جلوت، شب و روز، ظاہر و باطن، خوشی و غمی ہر حال میں کرنے کی توفیق الہام فرما۔ اور ہمیں پوشیدہ اور خاموشی کے ذکر

سے مانوس کر، اور ہمیں خالص عمل اور پسندیدہ کوشش میں مشغول فرما اور میزان کی منزل سے سلامتی سے گزار دے۔“ (۳۰)

آپ کی اس دعا کے یہ مقدس کلمات بلکہ تمام وہ دعائیں جو آپ نے خداوند تعالیٰ کی بارگاہ میں مانگی ہیں ان میں ساری تعبیریں ایسی ہیں جن میں ایسی روح ہے جو ہر طرح اپنے مالک سے متعلق و منسلک ہے،

اور ایک ایسا نفس ظاہر ہے جو محبت و تقرب الہی میں پوری طرح سے جذب ہے اور یہی سبب ہے کہ آپ کے ”صحیفے“ نے ابدی زندگی حاصل کر لی جس میں دنوں تک کی دعائیں موجود ہیں اور جو پیشانی کائنات کی روشنی بن گیا ہے۔ جس سے صاحبان تقویٰ قوت یقین حاصل کرتے ہیں اور پیچھے صاحبان ایمان آخرت تک پہنچنے والے اس طویل راستے کے لئے زاد سفر فراہم کرتے ہیں۔

۲۔ اخلاقی پہلو:

امام زین العابدینؑ کے اخلاقی پہلو سے یہاں ہماری مراد آپ کی اجتماعی زندگی کا طور و طریقہ اور عوام الناس کے ساتھ آپ کے رکھ رکھاؤ کو بیان کرنا ہے کیونکہ امام زین العابدینؑ بھی دوسرے تمام معصومین کی طرح ہی تھے اور وہ سب کے سب لوگوں کے ساتھ برتاؤ اور افکار میں ایک ہی روش پر تھے اگرچہ ہر امام دوسرے کے مقابلے میں مصداق کے اعتبار سے مختلف تھا۔ اور

یہ اس چیلنج کا طبعی نتیجہ تھا جس سے رسالت الہیہ دوچار تھی یا ماحول اور اجتماعی مشکلات کے فرق کی بنا پر ویسا ہونا فطری تھا اور حالات، افکار اور سیاسی تقاضوں کا نتیجہ تھا۔ اور یہی وجہ ہے کہ ہم جو بعض جگہوں پر ائمہ کے افکار و اقدام میں تفاوت دیکھتے ہیں اسکا تنہا سبب، حالات و واقعات کے تقاضوں میں اختلاف تھا نہ یہ کہ ان کے خط اور راستوں میں کوئی فرق تھا۔

یہاں پر ہم امام زین العابدینؑ کے بعض اخلاقی پہلوؤں کی مثالیں پیش کر رہے ہیں جس سے امام کے عظیم اقدامات کے ساتھ ساتھ آپؑ کے عوام الناس کے ساتھ حد درجہ بہترین برتاؤ کے نمونے بھی شامل ہو جائیں گے جو خدا تعالیٰ کے عین مطابق ہیں۔

امت کے سلسلے میں اہتمام:

امام زین العابدین علیہ السلام کے امت کے سلسلے میں اہتمام کے بارے میں آپ کی سیرت معطرہ کچھ اس طرح بیان کی گئی ہے،
ابن اسحاق کہتے ہیں: ”مدینہ میں کچھ غریب گھرانے تھے جن کے یہاں امامؑ انکا رزق اور انکی ضرورت کی اشیاء پہونچایا کرتے تھے لیکن ان لوگوں کو یہ نہ معلوم ہوتا تھا کہ یہ سب کہاں سے آتا ہے۔ لیکن جب علی بن الحسینؑ کا انتقال ہو گیا تو وہ تمام مدد و کمک بند ہو گئی“ (۳۱)
امام ابی جعفر محمد باقر علیہ السلام فرماتے ہیں: ”وہ (امام زین العابدینؑ)

تاریک راتوں میں پشت پر پورا لاد کر نکلتے اور دروازوں پر پہنچ کر کھٹکھٹاتا اور جو نکلتا اسے دیدیتے اور آپ کی حالت یہ ہوتی تھی کہ آپ اپنے چہرے کو ڈھانپے رہتے تھے تاکہ جس وقت فقیر کو کچھ دیں تو وہ آپ کو پہچان نہ سکے اور وہ شرمندگی کا احساس نہ کرے۔ (۳۲)

عمرو بن ثابت سے مروی ہے کہ، ”جب علی بن الحسین کا انتقال ہوا اور انھیں غسل دیا جانے لگا تو لوگوں نے آپ کی پشت پر سیاہ نشانات دیکھے تو پوچھا یہ نشانات کیسے ہیں؟ جواب ملا کہ آپ راتوں میں پشت پر غذا کا گٹھر لاد کر مدینے کے فقراء میں تقسیم کیا کرتے تھے (یہ نشانات انہیں کے ہیں) (۳۳)

عمرو بن دینار سے نقل ہے کہ وہ کہتے ہیں، ”جب زید بن اسامہ بن زید کی موت کا وقت قریب آیا تو وہ رونے لگے۔ امام علی بن الحسین نے پوچھا کیوں رورہے ہو؟ زید نے جواب دیا کہ میں اس لیے رورہا ہوں کہ مجھ پر پانچ ہزار دینار باقی ہیں اور میں اتنا چھوڑ کر نہیں جا رہا ہوں جس سے میرا وہ قرض ادا ہو سکے۔ تو عمرو کہتے ہیں کہ امام (ع) نے فرمایا، تم مت رونا پس تمہارا وہ قرض مجھ پر ہے اور میں اسے ادا کروں گا اور تم اس سے بری ہو۔ پھر آپ نے اسے ادا فرمایا۔“ (۳۴)

جب امام (ع) کی خدمت میں کوئی مسائل آتا تو آپ اس سے کہتے، ”خوش آمدید اے وہ کہ جو آخرت تک میرا توشہ سسر لیکر پہنچا“ (۳۵)

امام زین العابدین علیہ السلام امت کے پست طبقہ کے سلسلے میں

خصوصی اہتمام برتتے تھے اور آپ نے سیکڑوں غلاموں کو ان کے مالکوں سے آزاد کرایا تھا۔ آپ ہر سال اور خصوصاً عید فطر و عید الاضحی کے موقع پر غلاموں کی بڑی تعداد آزاد کرنے کے لئے خریدا کرتے تھے۔ اور آپ ان کا سودا برابر برابر کا کرتے تاکہ کسی کو اس کی طاقت سے زیادہ تکلیف نہ اٹھانا پڑے (نقصان نہ برداشت کرنا پڑے) آپؑ کبھی کسی کو اذیت نہ دیتے۔ آپ کی اسی صفت کی بنا پر آپ کو کچھ لوگ محرر البعید^(۳۶) (غلاموں کو آزاد کرنے والے) کہتے تھے۔

حلم و تواضع:

آپ کے اخلاق کریمانہ کا یہ دوسرا رخ ہے۔ آپ کو کسی شخص نے برا بھلا کہا، آپ کے غلاموں نے اسے پکڑ لیا تو آپؑ نے فرمایا: ”اسے چھوڑ دو“ پھر اس شخص سے کہا: ”کیا تجھے کسی چیز کی ضرورت ہے“ یہ سن کر وہ شخص شرمندہ ہو گیا۔ اس کے بعد آپ نے اسے کچھ کپڑے اور ایک مزار درہم دیے۔ جس کو لیکر وہ شخص یہ کہتا ہوا واپس ہوا ”اشهد انک ابن رسول اللہ (ص)“ میں گواہی دیتا ہوں کہ آپؑ فرزند رسول اللہ ہیں^(۳۷) ایک مرتبہ امام (ع) کو ایک شخص نے گالی دی تو اسے سن کر آپ خاموش رہے۔ اس شخص نے آپ سے کہا، میں تم سے ہی کہہ رہا ہوں۔ تو آپؑ نے فرمایا، میں تجھ سے چشم پوشی کر رہا ہوں۔ آپ کی کنیز آپ کے ہاتھوں بہرپانی

ڈال رہی تھی کہ برتن ہاتھ سے چھوٹ گیا۔ آپ نے اسکی طرف سر اٹھا کر دیکھا تو کنیز نے کہا ” **وَالْكَاطِمِينَ الْغَيْظَ** “ غصہ کو پی جانے والے، آپ نے فرمایا: میں نے غصہ کو پی لیا۔ کنیز کہا ” **وَالْعَافِينَ عَنِ النَّاسِ** “ لوگوں کو معاف کر دینے والے، آپ نے فرمایا: خدا تجھے معاف کرے، کنیز نے کہا: ” **وَاللّٰهُ يَحِبُّ الْمُحْسِنِينَ** “ آپ نے فرمایا: جا میں نے تجھے راہ خدا میں آزاد کر دیا۔ ^(۳۸) امام (ع) کچھ لوگوں کے پاس سے گزرے جو آپ کی غیبت کر رہے تھے، پس آپ ان کے پاس ٹھہرے اور فرمایا: ” اگر تم اپنے قول میں سچے ہو تو خدا مجھے معاف کرے اور اگر تم لوگ اپنے قول میں جھوٹے ہو تو خدا لوگوں کو معاف کرے۔ “

امام زین العابدینؑ کے پاس ایک شخص آیا اور اس سے آپ کو گالی دی آپ خاموش رہے۔ جب وہ شخص چلا گیا تو آپ نے اپنے ہمنشینوں سے کہا: تم لوگوں نے سنا جو اس شخص نے کہا ” اب میں چاہتا ہوں کہ تم سب میرے ساتھ چلو اور میرا جواب بھی سن لو۔ ان لوگوں نے کہا کہ ہم ایسا ہی کریں گے اور ہم چاہتے ہیں کہ آپ بھی اور ہم سب بھی اسے برا بھلا کہیں۔ پس آپ یہ کہتے ہوئے چلے ” **وَالْكَاطِمِينَ الْغَيْظَ وَالْعَافِينَ عَنِ النَّاسِ وَاللّٰهُ يَحِبُّ الْمُحْسِنِينَ** “ اور جب اس کے گھر پہنچے تو اس کو آواز دی۔ وہ گھر سے شرانگیز حالت میں اچھلتا ہوا نکلا کیونکہ اسے یہ یقین تھا کہ اس نے جو کچھ کیا تھا اس کا یہ لوگ بدلہ لینے آئے ہیں۔ امام علی بن الحسینؑ نے اس سے فرمایا: ”

اے بھائی ابھی کچھ دیر پہلے جو تو نے میرے پاس رک کر مجھے برا بھلا کہا تھا، تو اگر وہ بائیں مجھ میں پائی جاتی ہیں تو میں اس کے لئے اللہ سے استغفار کرتا ہوں، اور اگر مجھ میں وہ بائیں نہیں تھیں تو میں اللہ سے تیری مغفرت کا طلبکار ہوں۔ یہ سنکر اس شخص نے آپ کی آنکھوں کے درمیانی حصہ (پیشانی) کا بوسہ لیا اور کہا میں نے جو کچھ کہا وہ آپ میں نہیں ہے بلکہ اسکا میں خود ہی زیادہ مستحق ہوں۔“ (۳۹)

امام علی بن الحسین (ع) کے کمال انسانیت کے نمونوں میں یہ واقعہ بھی ہے کہ، آپ کے ایک چچا زاد بھائی تھے۔ امام راتوں میں ان کے پاس اجنبی کے طور پر آتے اور انھیں کچھ دینار دے جاتے۔ تو وہ امام سے کہتے کہ تم تو دیتے ہو لیکن علی بن الحسین مجھے کچھ نہیں دیتے اللہ انھیں جزاء خیر نہ دے، امام ان کی یہ بائیں سنکر صبر و تحمل سے کام لیتے اور اپنے آپ کو نہ پہچناتے۔ یہاں تک کہ جب امام شہید ہوئے تو وہ ہمیشہ والی مدد بند ہو گئی، تب اس شخص کو علم ہوا کہ وہ آنے والا شخص، امام علی بن الحسین ہی تھے۔ پس وہ شخص آپ کی قبر پر روتا ہوا آیا۔ اللہ کے علاوہ آپ کے بہت سے عظیم اقدامات اور بھی ہیں جن کے ذکر کی گنجائش اس جگہ پر نہیں ہے۔ (۴۰)

طبری سے روایت ہے کہ ہشام بن اسماعیل مدینہ کا امیر و حاکم بنا تو اس نے لوگوں پر ظلم و ستم کیا اور رعایہ کو ڈرانے دھمکانے لگا امام علی بن الحسین (ع) اور آپ کے اہلیت نے بھی اس کے بہت سے مظالم برداشت کئے۔ پھر ولید بن عبد الملک نے اسے معزول کر دیا اور حکم دیا کہ اسے عوام کے سامنے

کھڑا کر کے کوڑا لگایا جائے۔ اسی وقت علی بن الحسینؑ اس طرف سے گزرے جب وہ مروان کے گھر کے سامنے کھڑا تھا، اور آپؑ نے اسے سلام کیا اور اپنے چلپنے والوں کو حکم دیا کہ اس سے برا برتاؤ نہ کریں اور اس کی طرف متوجہ ہوئے (اور فرمایا) ”میں جانتا ہوں کہ تو اس مال کے سلسلے میں عاجز ہے جو تجھ سے لیا جائیگا، پس ہمارے اور ہمارے چلپنے والوں کے پاس اتنا مال ہے جو تیری ضرورت پوری کر سکے، لہذا تو ہماری طرف سے مطمئن ہو جا۔ (یہ منکر) ہشام چنانچہ اللہ اعلم حیث یجعل رسالتہ“ (۴۱)

”قیام حرۃ“ میں بنو امیہ نے شکست کے سبب پشت دکھائی اور انقلابیوں کے خوف سے راہ فرار اختیار کی، اور فراریوں میں سب سے آگے مروان بن حکم تھا۔ فرار کرتے وقت اس نے عبداللہ بن عمر بن خطاب سے مدد طلب کی کہ وہ اس کے عیال خصوصاً اس کی زوجہ عائشہ بنت عثمان کی دیکھ بھال کرے۔ ابن عمر نے اس سے انکار کر دیا۔ تب اس نے امام سجاد (ع) سے مدد طلب کی۔ امام مدد طلب کرنے والے کو ٹھکرانہ سکتے تھے لہذا اس کے اہل و عیال کو آپؑ نے اپنے عیال میں شامل کیا اور اس طرح بنو امیہ کے بدترین تاریخی مظالم کا اس عظیم احسان سے بدلہ چکایا۔ (۴۲)۔ یہ وہ بعض شواہد ہیں کہ جن سے آپؑ نے حقیقی الہی راستے کی مثالیں پیش کی ہیں۔

۳۔ فکری پہلو،

اس سے قبل کی گفتگو میں بھی اس بات کی طرف اشارہ کیا جا چکا ہے کہ رہبر اسلام مرسل اعظمؐ اور ائمہ ہدایہ اہلبیتؑ اپنی تکوین اور شخصیات کے اعتبار سے امت اسلامیہ میں اعلیٰ مراتب پر فائز تھے اور مخصوص پیغمبری صفات سے آراستہ ہونے کے سبب سے اسلام کے عظیم درجوں پر فائز تھے۔ اور اسی سبب سے امام سجاد (ع) اور تمام ائمہ معصومینؑ میں نہایت درجہ عقلی بلندیاں موجود تھیں۔

اور یہ سب کے سب اپنی پوری زندگی میں اس منزلت پر فائز تھے جو انبیاء کے علاوہ کائنات کے کسی فرد بشر کو حاصل نہیں تھی اور اسکا سبب ان کی طبیعت و فطرت میں موجود الہی تعلق تھا جو تمام ائمہؑ میں یکسر پایا جاتا ہے کیونکہ انھوں نے یہ علم یا تو رسول اسلامؐ سے حاصل کیا تھا جیسا کہ امام علی بن ابیطالبؑ کی زندگی میں ظاہر ہے یا انھیں بالواسطہ پہلے والے امام سے یہ سرمایہ حاصل ہوا تھا جنھوں نے بعد والے امام کی روحانی، فکری رفتار و کردار کی تربیت کی تھی۔ اور عوام الناس کی زندگی میں پیش آنے والے جدید مسائل کا حل وہ اپنی باطنی بلندی اور صفائے روحانی کی بنا پر حاصل ہونے والے معرفت الہی کے ملکہ یعنی علم حضوری سے حل کیا کرتے تھے، کیونکہ اس سلسلے میں ان کی ”علمی ذکاوت امام الہی“ کا راستہ و رابطہ تھی اور یہ بھی اس حد تک ظاہر و واضح تھی کہ ائمہ معصومینؑ کی حیات طیبہ میں غور کرنے والا

اسے بہ آسانی محسوس کر سکتا ہے۔

اور یہی وجہ ہے کہ ان کی حیات طیبہ میں کبھی بھی ایسا کوئی مرحلہ پیش نہیں آیا جہاں کوئی بات بتانے میں انھیں مشکل درپیش ہوئی ہو یا انھوں نے کبھی بھی کسی سوال و استفسار کے جواب میں معذرت یا عذر خواہی کی ہو چاہے وہ مسئلہ فکری ہو یا علمی و شرعی یا زندگی کے کسی دوسرے شعبے سے تعلق رکھتا ہو۔

یہاں پر ہم مقدور بھر امام سجادؑ کی فکری جلوہ افزائیوں کے چند نمونے پیش کر رہے ہیں،

امام سجاد علیہ السلام انسان کی انفرادی و اجتماعی زندگی اور اس کی تاریخ میں پیش آنے والے گناہوں اور ان کے بدترین اثرات کی اس طرح تعیین فرماتے ہیں۔

ابو خالد کاہلی کہتے ہیں کہ میں نے امام زین العابدینؑ کو کچھتے ہوئے سنا۔

وہ گناہ جو نعمتوں کو پلٹا دیتے ہیں :

لوگوں کے حقوق پر تجاوز، کار خیر اور نیکی کی عادت کا ختم ہو جانا کفران نعمت، ترک شکر ہے اللہ تعالیٰ فرماتا ہے۔

”ان الله لا يغير ما بقوم حتى يغيروا اما بانفسهم“

وہ گناہ جو ندامت کا باعث بنتے ہیں :

نفس محترمہ کو قتل کرنا ، اللہ تعالیٰ بائیل کا قصہ بیان کرتے ہوئے فرماتا ہے کہ جب اس نے اپنے بھائی کو قتل کر دیا اور دفن سے عاجز ہوا ،
 ” فاصبح من النادمین “ ندامت اٹھانے والوں میں سے ہو گیا۔
 رشتہ داروں کی سرپرستی نہ کرنا یہاں تک کہ وہ بے نیاز ہو جائیں ، نماز نہ پڑھنا
 یہاں تک کہ وقت نکل جائے اور وصیت نہ کرنا ، رد مظالم نہ کرنا اور زکاۃ ادا نہ
 کرنا یہاں تک کہ موت آجائے اور زبان بند ہو جائے

وہ گناہ جن سے بلائیں نازل ہوتی ہیں :

مصیبت زدہ کی مدد کو نہ پہنچنا ، مظلوم کی معاونت نہ کرنا اور
 ” امر بالمعروف و نہی عن المنکر “ کو انجام نہ دینا ۔

وہ گناہ جو دشمن کو مستحکم بنا دیتے ہیں :

کھلم کھلا ظلم کرنا ، علی الاعلان برائی کرنا ، حرام کام کو حلال سمجھنا نیک
 لوگوں کی مخالفت کرنا اور برے لوگوں کی پیروی کرنا ۔

وہ گناہ جن سے دعائیں قبول نہیں ہوتیں:

بد بینی، باطنی خباثتیں، بھائیوں سے منافقت، جواب دینے میں سچ نہ بولنا، واجب نمازوں کا وقت نکل جانے تک تاخیر کرنا، نیکی اور صدقات میں قرب خدا کا خیال نہ کرنا، پست و بیہودہ الفاظ کا گفتگو میں استعمال کرنا۔ (۳۵)

اور اسی طرح سے امام زین العابدین (ع) زہد کا وہ حقیقی مفہوم جو قرآن کریم نے پیش کیا ہے کو بیان فرماتے ہیں۔ اور اسلامی نقطہ نظر سے اسکے موانع کا تعین فرماتے ہیں جیسے ورع، یقین اور رضا کہ آپ کے بقول زہد کے مواضع و موارد ہیں۔ امام (ع) سے زہد کے سلسلے میں سوال کیا گیا تو آپ نے فرمایا، زہد دس چیزیں ہیں۔

پس زہد کا بلند ترین درجہ ورع کا کمترین درجہ ہے، اور ورع کا بلند ترین درجہ یقین کا کمترین درجہ ہے، اور یقین کا بلند ترین درجہ رضا کا کمترین درجہ ہے۔ جان لو کہ قرآن کریم نے زہد اسکو کہا ہے کہ، ”کچھ چلا جائے تو اسپر افسوس نہ ہو اور کچھ ملے تو اسپر خوشی نہ ہو“ (۳۶)۔

اور ہمیں سے حقیقی مسلمان کے لئے راستہ کھل جاتا ہے اور اسکی شخصیت کے مختلف عناصر نکھر جاتے ہیں اور اسے ان تمام اعتراضات کے جوابات بھی حاصل ہو جاتے ہیں جو راہ خدا اور اس کی شریعت عظمیٰ پر وارد کئے جاتے ہیں امام علیہ السلام فرماتے ہیں، ”جب تم کسی شخص کو ظاہر اسیدھا سادہ دیکھو یعنی اس کے ظاہر کو سادہ پاؤ جو گفتگو میں خاموشی اختیار

کرے، اعمال میں بظاہر خضوع و خشوع کا خیال کرے۔ تو تم اس کے اس ظاہر سے قطعاً دھوکہ نہ کھا جانا، کیونکہ نہ جانے کتنے لوگ ایسے ہیں جو دنیا کو حاصل کرنے سے مجبور ہیں کار حرام نہیں کر سکتے، کیونکہ انکی نیت کمزور اور ان کے دل ڈرپوک ہیں اسلئے انھوں نے اپنی کمزوری کی بنا پر دین کو اختیار کر رکھا ہے۔ اور اپنے ظاہر سے لوگوں کو دھوکہ دیتے رہتے ہیں اگرچہ جب بھی انھیں ان برائیوں کا موقع ملے گا وہ اس پر بری طرح سے ٹوٹ پڑیں گے۔

اور جب تم کسی کو دیکھو کہ وہ بظاہر مال حرام سے پرہیز کر رہا ہے تب بھی تم اس سے دھوکہ نہ کھانا کیونکہ نہ جانے کتنے ایسے ہیں جو حرام سے گریز کرتے ہیں اور اپنے نفس کو نہایت درجہ سختی کا شکار کرتے ہیں اور اس طرح کار حرام بھی انجام دیتے ہیں۔ اور جب پرہیز و اجتناب کرتے دیکھو تو بھی دھوکہ نہ کھانا جب تک اسکی عقل کی گڑبوں کا جائزہ نہ لے لینا، کیونکہ نہ جانے کتنے ایسے ہیں جو بغیر عقل سلیم کو استعمال کئے ہوئے پرہیز و اجتناب کرتے رہتے ہیں۔ اور اس کے نتیجے میں عقل کے سبب کی جانے والی نیکی سے زیادہ اپنی جہالت کی بنیاد پر خرابیاں پیدا کرتے ہیں۔

اور اگر تم ان کی عقل کو صحیح و سالم دیکھنا تب بھی اسی سے دھوکہ نہ کھانا جب تک ان کا جائزہ نہ لے لینا کہ آیا ان کی عقل ان کی خواہشات پر غالب ہے؟ یا اس کا نفس اس کی عقل پر غالب ہے؟ اسے باطل عہدوں اور منصوبوں سے کتنی محبت ہے اور اسکا زہد کیسا ہے۔ کیونکہ بہت سے لوگ ایسے

ہیں جو دنیا و آخرت دونوں میں گھائے میں ہیں اور جنہوں نے اپنی دنیا کو دنیا کے حصول کے لئے ترک کیا ہے، اور جن کے نزدیک باطل منصب میں، حلال مال و نعمت سے زیادہ مزا ہے۔ وہ تمام باتوں سے اسی باطل ریاست کو طلب کرنے کی خاطر پرہیز کرتے تھے یہاں تک کہ جب ان سے کہا جاتا ہے: تقویٰ الہی اختیار کرو کہ تم نے گناہوں کے بدلے میں عزت حاصل کی ہے جس کا انجام جہنم ہے جو بدترین ٹھکانا ہے۔ تو وہ اندھی خطہ الطواغی کا شکار ہو جاتے ہیں اور ان کی پہلی برائی ہی انھیں خسارے کی آخری منزل تک پہنچاتی ہے، اور وہ ایسی خواہشات کا شکار ہو جاتے ہیں جسے کسی بد بختی سے بھی حاصل نہیں کر سکتے، پس وہ حرام خدا کو حلال اور حلال خدا کو حرام کرنے لگتے ہیں، ان کو دین کے جاتے رہنے کی ذرہ برابر بھی پرواہ نہیں ہوتی اگر ان کی باطل ریاست برقرار رہے جو ان کی موت کو انکے لئے سخت کرنے والی ہے پس یہ وہی لوگ ہیں جن پر اللہ کا غضب اور لعنت نازل ہوتی ہے اور جن کے لئے شدید عذاب قرار دیا گیا ہے (۴۷)

لیکن انسان! حقیقی انسان، بہترین انسان وہ ہے جس نے اپنی خواہشات کو حکم الہی کا پابند بنا لیا اور جس کی قوے حکم خداوندی میں صرف ہوتی ہیں، جو حق کی ذلت کو باطل کی عزت سے زیادہ دوست رکھتا ہے، جو یہ جانتا ہے کہ جانفشانی سے حاصل کیا ہوا کم مال و متاع ہی اسے نعمت ابدی تک پھونچا سکتا ہے کہ جو نہ کبھی ختم ہوں گی نہ انکی کوئی انتہاء ہوگی۔

اور جسے علم ہے کہ خواہشات کی پیروی میں آسائش سے حاصل ہونے والا کثیر

مال اسے اس عذاب تک پہنچا دیگا جو کبھی ختم اور تمام ہونے والا نہیں ہے تو ایسے انسان سے تمسک اختیار کرو اور اس کی سنتوں کی اقتداء کرو اور اپنے پروردگار سے اس کا وسیلہ دیکر طلب کرو کیونکہ ایسے انسان کی دعا کبھی رد نہیں ہوتی اور ایسے انسان کی طلب ناامیدی کا شکار نہیں ہوتی۔

اسی طرح آپؑ آپؑ کی ابدی فکری میراث میں آپؑ کا وہ نامہ ہے جو آپؑ اپنے بعض اصحاب کو تعلیم فرمایا اور جو ”رسالۃ الحقوق“ کے نام سے مشہور ہے، جو انسانوں کی انفرادی اور اجتماعی زندگی میں ان پر وارد ہونے والے حقوق و واجبات پر مشتمل بہترین دستور حیات کی حیثیت رکھتا ہے۔ جس میں انسان کے تمام تر حقوق اللہ اور ان نعمات کے مصرف کا ذکر ہے جو اللہ نے انسانوں کیلئے فراہم کی ہیں۔ اور جس میں شریعت الہی کے وہ احکام مذکور ہیں جو اللہ نے ان پر اپنے کرم کے ذریعہ عنایت فرمائے ہیں۔ اور اسی طرح اسمیں حقوق الناس کا بھی بیان ہے اور اس کی وسعت، ان کے واجبات اور ان کے طریقہ کار کا ذکر بھی موجود ہے۔

پھر رعایا اور حکام کے مابین حقوق کا تعین اور اسکے علاوہ ان تمام حقوق کا بیان ہے جو انسانی زندگی میں قربت و قربت کی بنیاد پر وارد ہوتے ہیں ہم یہاں پر اسی عظیم ابدی رسالے سے چند فقرے مثال کے طور پر نقل کر رہے ہیں جن سے امام علیہ السلام کی عظیم فکری بلندی کا اندازہ کیا جاسکتا ہے۔

”خداے بزرگ کا تم پر بہت بڑا حق ہے اور وہ یہ کہ تم اس کی عبادت

کرو اور کسی شے کو بھی اس کا شریک قرار نہ دو، اور جب تم خلوص سے ایسا کرو گے تو وہ تمہارے لئے اپنے پاس سے ایسا انتظام کریگا جو تمہاری دنیا و آخرت کے لئے کافی ہوگا اور تمہارے لئے وہ سب محفوظ کر دیگا جو تم پسند کرتے ہو۔
تمہارے نفس کا بھی تم پر حق ہے، اور وہ یہ ہے کہ تم اسے اطاعت الہی میں صرف کرو، زبان کو اپنا حق ادا کرو، سماعت کو اپنا حق ادا کرو، نگاہ کو اپنا حق ادا کرو، ہاتھ کو اپنا حق ادا کرو، پیر کو اپنا حق ادا کرو، شکم کو اپنا حق ادا کرو، شرمگاہ کو اپنا حق ادا کرو۔ اور ان سب میں اللہ کی مدد کے طلبگار رہو۔

زبان کا حق

فحش کلام نہ کر کے اس کا احترام کرو، نیک کلامی کا عادی بناؤ، ادب کی حامل قرار دو، اسے ضرورت اور دین و دنیا کے فائدے کے موقعوں کے علاوہ خاموش رکھو، فضول اور برائی سے محفوظ رکھو جس میں فائدہ کم ہو اور جہاں پر اس کے تھوڑے سے چلنے سے بھی نقصان ہو، اسے عقل کی گواہ اور دلیل قرار دو۔ عاقل انسان اپنی عقل کے ذریعہ زبان کو حسن سیرت سے آراستہ کرتا ہے۔ اور خدائے عظیم کے علاوہ کوئی قوت نہیں ہے۔

حاکم پر رعایا کا حق

جب تم یہ جانتے ہو کہ وہ اپنی کمزوری اور تمہاری طاقت کی بنا پر تمہاری

رعایا ہو گئے ہیں تو تم پر واجب ہے کہ عدل و انصاف کرو اور ان سے رحم دل باپ جیسا برتاؤ کرو، ان کی نادانیاں معاف کرو، سزا میں جلدی نہ کرو اور شکر خدا کرو کہ اس نے تمہیں ولی و حاکم بنایا اور تمہیں ان پر قوت و طاقت عطا کی۔

ہمنشین کا حق :

تمہارا ساتھ اس کے لئے تحفظ ہو، اور تمہاری ہمنشینی اس کے لئے پاکیزگی ہو، باتوں میں انصاف سے کام لو، اپنی نشست میں اس کی اجازت کے بغیر نہ اٹھو، اور جو تمہارے پاس بیٹھا ہو اسے تمہاری اجازت کے بغیر اٹھنے کا حق ہو، اس کی کوتاہیوں سے درگزر کرو، اس کی نیکیوں کا تحفظ کرو اور اس سے صرف نیک باتیں سنو۔

پڑوسی کا حق :

اس کے غیبت میں اسکی محافظ رہو، اور اس کی موجودگی میں اس کا احترام کرو، اور ہر اچھے برے حال میں اس کی نصرت و مدد کرو، اس کے راز اور کمزوریوں کو نہ تلاشو اور اس کی پہچان کے لئے اس کی برائی کی جستجو نہ کرو اور اگر تم اس کی کمزوری اور برائی کو بلا جستجو اور کوشش کے، جان بھی لو تو اس کے اس راز اور عیب کے لئے محکم قلعہ اور سخت پردہ بن جاؤ۔

نماز کا حق :

تم جانتے ہو کہ نماز تمہارے لئے اللہ تک پہنچنے کا رابطہ ہے، اور تم نماز میں اللہ کے سامنے کھڑے ہوتے ہو۔ اور جب تم یہ جانتے ہو تو بااخلاق طریقہ سے ذلیل، پر امید، خوفزدہ، پر خلوص، متنی، مسکین، متضرع ہو کر رب عظیم کی بارگاہ حضور میں کھڑے ہو۔ اور نماز میں سکون، نظریں جھکا کر، کاندھے اور شانے نیچے گرا کر، اس سے بہترین مناجات کرو، جہنم سے گلو خلاصی کی التماس کے ساتھ جو خطاؤں سے گھرا اور گناہوں میں ڈوبا ہوا ہے حاضر ہو۔ اور خدائے عظیم کے علاوہ کوئی قوت نہیں ہے۔

روزے کا حق :

تم جانتے ہو کہ روزے کو اللہ نے تمہاری زبان، سماعت، بصارت، شرمگاہ، اور شکم کے لئے جہنم سے پردہ قرار دیا ہے، اور جیسا کہ حدیث میں آیا ہے ”روزہ جہنم کی ڈھال ہے“۔ جب تم اپنے اعضاء کو اس کے پردہ میں محفوظ کر لو گے تو میں امید کرتا ہوں کہ وہ پردہ تمہارے لئے امن و تحفظ بن جائیگا۔ اور اگر تم نے اس پردے کا خیال نہ کیا تو اس کے اضطراب کا شکار ہو جاؤ گے اور اس پردے کا تحفظ تم پر سے ہٹ جائیگا، تب تمہیں خبر ہوگی کہ شہوتوں کی طرف کھینچنے والی نظر اور تقویٰ الہی کے حدود سے پرے کرنے والی قوت تمہیں

اس پردے میں محفوظ نہ رکھ سکے گی اور لامحالہ تم اس سے باہر آ جاؤ گے (اور جہنم میں چلے جاؤ گے)

صدقہ کا حق:

تم جانتے ہو کہ صدقہ خدا کے پاس تمہارا ذخیرہ ہے، اور اس کے پاس ایسی امانت ہے جس کے لئے کسی گواہ کی ضرورت نہیں تو جب تم یہ جانتے ہو تو تمہاری خفیہ امانت علانیہ امانت سے زیادہ معتبر اور قابل اعتماد ہے، اور بہتر یہ ہے کہ اس کے اعلان کے بجائے اسے صیغہ راز میں رکھو، اور یہ امر ہر حالت میں صرف تمہارے اور تمہارے خدا کے درمیان ہی رہے، اور اپنی امانت کو سماعت و بصارت کی گواہیوں پر ظاہر نہ کرو جیسے کہ تمہیں اس پر زیادہ بھروسہ ہے۔ ایسا نہ لگے کہ تمہیں اپنی امانت کے سلسلے میں اس پر بھروسہ نہیں۔ کسی پر صدقہ کا احسان نہ جتاؤ، اور اگر تم نے کسی پر احسان جتایا تو جس پر تم احسان جتاؤ گے اس سے اپنی حقارت کو محفوظ نہیں رکھ سکتے، کیونکہ وہ اس بات پر تمہارا گواہ بن جائیگا کہ تمہارے نفس کو اطمینان نہیں، اور اگر تمہارے نفس کو اطمینان ہے تو کسی پر اس کی منت نہ رکھو، اور سوائے اللہ کے کوئی قوت نہیں ہے۔

شریک کا حق :

جب وہ موجود نہ ہو تو تم اس کے لئے کافی رہو اور جب وہ حاضر رہے تو اس سے مساوات برتو، اور اس کے حکم پر اپنے حکم کو برتری مت دو، اور اس کے مشورے کے بغیر اپنی رائے قائم کرو، اس کے لئے اس کے مال کی حفاظت کرو اس کی عزت و امانت میں خیانت نہ کرو، کیونکہ ہم تک یہ (حدیث) پہنچی ہے کہ ” خدا ان دو شریکوں کا محافظ ہے جو آپس میں، ایک دوسرے سے خیانت نہیں کرتے۔“ (۳۹)

امام سجادؑ کی سماجی شخصیت

□ حالات و اقدامات

□ امام اور اسلامی قیادت

1

2

حالات و اقدامات

تاریخ اسلام کی قیادت میں امام سجاد علیہ السلام کے کردار کے ذکر سے پہلے ضروری ہے کہ یہ بات پھر سے دہرا دی جائے کہ ائمہ الطہریت میں سے ہر امام اپنے زمانے کی امت اسلامیہ کی انفرادی، سماجی، فکری اور سیاسی قیادت کے لئے ان خطوط کا تعین کرتا ہے جن پر امت اسلامیہ کی اصلاح و فلاح بدرجہ اتم ممکن ہو، کیونکہ امام کے لئے ممکن نہیں ہے کہ وہ امت سے لا تعلق اور ان کے اجتماعی حالات سے چشم پوشی کر لے، بلکہ وہ ہمیشہ اپنے زمانہ کے حالات پر نظر رکھتے ہوئے امت کے لئے سیاسی اور غیر سیاسی طریقہ کار کا تعین کرتا ہے۔ اور یہی سبب ہے کہ ہم ائمہ کے اقدامات میں اختلاف پاتے ہیں اور ان کی اصلاحی حکمت عملی میں فرق نظر آتا ہے کہ ہر امام اپنا مخصوص راستہ، خطوط اور طریقہ کار استعمال کرتا ہے بلکہ ایک ہی امام اپنی زندگی کے مختلف حصوں میں امت اسلامیہ کے بدلتے ہوئے اجتماعی اور سیاسی حالات کے مد نظر مختلف خطوط و راستے اختیار کرتا ہے۔ جیسا کہ ہمیں علی بن ابی طالب (ع) اور آپ کے فرزندان حسن و حسین (ع) اور ان کے بعد امام علی بن الحسین کی زندگیوں میں نظر آتا ہے جن کا اب ہم ذکر کریں گے۔

امام علی بن ابیطالب (ع) اپنی اصلاحی قیادت کے زمانے میں عین ادوار سے گزرے۔ آپ کا پہلا دور رسول اللہ (س) کی زندگی میں گزرا جب آپ ایک اعلیٰ درجہ کے مطیع و فرمانبردار سپاہی کی حیثیت سے کبھی میدان جنگ میں جاتے اور کبھی پیغام رسانی کے دوسرے اہم فرائض انجام دے رہے تھے۔ آپ کا دوسرا دور ان خلفاء ثلاثہ کے زمانے میں گزرا جو تاریخی اعتبار سے امت کے خود ساختہ قائد بن گئے تھے۔ اس زمانے میں آپؑ کی ساری کوشش حقیقی اسلام کے تحفظ اسلامی سیاست کی ترویج اور امت کے اجتماعی خطوط کو معین کرنے پر صرف ہو رہی تھی۔ لہذا اسی زمانے میں آپ نے قرآن کریم جمع کیا، حکام کی راہنمائی فرمائی، متجاوزین کو موعظہ فرمایا اور مخرغین کو نصیحت اور حق و حقیقت کی ہدایت فرمائی۔

لیکن جیسے ہی امت اسلامیہ کی قیادت آپ کے ہاتھوں میں آئی اب آپ کی ساری پالیسیاں یکسر تبدیل ہو گئیں اور آپؑ نے امت کی قیادت کا نیا راستہ ایجاد کیا اور وہ سارے انحرافات و خرافات جو حکام نے اسلام میں پیدا کر دیے تھے ان سب کو آپ نے یکسر باطل کر دیا۔ اور اسلام کے حقیقی تقاضوں کے مطابق اور امت اسلامیہ کی حقیقی اصلاح کے پیش نظر آپ نے سارے حکومتی اور اقتصادی پروگرام از خود ترتیب دیے۔

امام علی (ع) کی طرح سبط اکبر امام حسن علیہ السلام نے بھی اپنے والد گرامی کے زمانے کی پالیسیوں کو اپنے زمانے حالات کے اعتبار سے تبدیل کیا اور اس

کے زمانے کی پالیسیوں کو اپنے زمانے حالات کے اعتبار سے تبدیل کیا اور اس وقت جب آپ نے بنو امیہ کے گروہ کو مضبوط پایا اور انکے اقدامات میں تجاوز کا جائز لیا تو آپ نے بھی ابتدا میں اپنی پالیسی تبدیل کر دی لیکن بعد کے مراحل میں حالات کے اعتبار سے آپ نے اپنی پہلی روش بھی تبدیل کی (وثیقہ الھدندہ کے بعد...) (۵۰)

میں سے ہم دیکھتے ہیں کہ ہر امام عوام اور عمومی حالات کی سازگاری کے لئے اپنا کردار ادا کرتا ہے۔ اور اسی سے اس بات کا بھی اندازہ ہوتا ہے کہ امام سجاد علیہ السلام نے امت اسلامی کی رفتار کو صرف اس لئے نہیں موڑا تھا کہ انہیں امت کی قیادت کے لئے جو کچھ بھی کر گزرنا پڑتا وہ انھوں نے کیا، بلکہ آپ نے موجودہ حالات میں امت مسلمہ لئے صحیح اور عمدہ ترین اسلامی و اصلاحی راستہ اختیار کیا جس کی بنیادی احکام اسلامی پر استوار تھیں۔

یہاں اس بات کا بھی اضافہ کر دیا جائے کہ جن لوگوں نے ائمہ عظیم السلام کی ان عظیم فکری صلاحیتوں کی بنا پر تعین شدہ راستوں سے حالات و واقعات کے سبب اصلاح قبول نہ کی بلکہ ان سے انحراف کیا ان میں اکثریت نے واضح غلطی کی (اور امام کی اس عظیم فکر کو نہ سمجھ سکے) یہاں تک وہ امام حسن سے بھی امام حسین کی طرح جنگ کا تقاضا کرتے ہیں، اور امام حسین سے اس کے برعکس صلح کا تقاضا کرتے ہیں۔

ائمہ معصومین عظیم السلام کی سیرت میں بے شمار ایسی دلیلیں موجود ہیں جو ان باتوں کی وضاحت کرتی ہیں کہ امت اسلامیہ کی اصلاحی قیادت میں

ان کے طریقہ کار میں اختلاف کے اسباب کیا تھے، (اور کن حالات نے ان کے اقدامات میں فرق پیدا کیا) امام حسنؑ نے بھی مکرر اس امر کی وضاحت فرمائی ہے کہ ان حالات میں معاویہ سے صلح کرنا ہی صحیح اسلامی راستہ اور طریقہ کار تھا اور اس کے علاوہ کوئی بھی دوسرا طریقہ کار غیر عاقلانہ تھا۔ جیسا کہ آپؑ نے فرمایا: ”اے ابو اسعید! معاویہ سے میری صلح کا بعینہ وہی سبب ہے جو رسول اللہؐ کا بنی ضرہ اور بنی اشجع سے مصالحت کا سبب تھا۔ اور بعینہ وہی سبب تھا جو رسول کا اہل مکہ سے حدیبیہ سے پلٹنے کے موقع پر صلح کا سبب تھا“ اور جیسا کہ آپؑ نے بشیر ہمدانی سے فرمایا: ”میرا مقصد اس صلح سے صرف یہ تھا کہ تم لوگوں کو قتل ہونے سے بچاؤں“۔^(۵۱)

اور امام حسینؑ نے اپنے فاتحانہ قیام کا تعارف بھی اپنے ذاتی اقدام سے نہیں کیا تھا بلکہ فرمایا: ”مجھے خدا مقتول دیکھنا چاہتا ہے۔“^(۵۲) یعنی آپؑ وضاحت فرما رہے ہیں کہ میں نے انحرافات کے مقابلے میں یہ قیام جس میں میری شہادت واقع ہوئی ہے اپنے ذاتی اقدام اور اپنی شخصی فکر کی بنیاد پر نہیں کہ بلکہ یہ صرف خدا کی مرضی کے مطابق تھا جسے میں نے انجام دیا ہے۔

اور امام سجاد علی بن الحسینؑ سے جب عباد البصری نے راہ مکہ میں کہا: آپؑ نے جہاد اور اس کی سختیوں کو چھوڑ دیا اور حج اور اس کی آسائشوں کے لئے جارہے ہیں جب کہ ”اللہ مومنین سے ان کے نفوس اور اموال کو خرید لیتا ہے“۔ تو امامؑ نے اپنے موقف کی وضاحت کرتے ہوئے فرمایا: آیت کا اس کے بعد کا حصہ پڑھو جس میں مومنین کے صفات بیان ہیں۔ ”یہ لوگ توبہ

کرنے والے، عبادت انجام دینے والے، حمد پروردگار کرنے والے، راہ خدا میں سفر کرنے والے، رکوع کرنے والے، سجدہ کرنے والے، نیکیوں کا حکم دینے والے، برائیوں سے روکنے والے، اور حدود الہیہ کی حفاظت کرنے والے ہیں۔ اے پیغمبر! آپ انھیں جنت کی بشارت دیدیں)) پھر فرمایا: ”اگر ان صفات کے حامل مومنین ہوں تو ہم جہاد کو کسی شے پر ترجیح نہیں دیں گے۔“ (۵۳)

اس جواب سے امام سجاد علیہ السلام نے اپنی سیاست، اپنا موقف اور اپنے دور کی اصلاحی روش کے اسلوب کو بالکل واضح کر دیا۔ اور ان اسباب کا بھی اظہار فرما دیا، جن کی بنا پر امام کو وہ طریقہ کار اختیار کرنا پڑا تھا۔ پس امام سجاد کا قیام نہ کرنا اور حکومت اموی سے جنگ نہ کرنا اس وجہ سے نہ تھا کہ آپ دنیاوی آسائشیں چاہتے تھے۔ جیسا کہ عباد البصری کے سوال سے ظاہر ہے۔ بلکہ امام کا یہ اقدام صرف اسلئے تھا، کہ آپ یقینی طور پر یہ جانتے تھے کہ جنگ میں فتح کا کوئی سوال نہیں، بلکہ ان حالات میں حاکم وقت کے خلاف کوئی اقدام بھی اس کے بالکل برعکس اثرات (شرم آور شکست) پر منتج ہوتا۔ اور اسی سبب سے امام نے ان حالات میں اصلاح امت کا ایک نیا طریقہ اپنایا۔ جس کے گوشوں کی طرف ہم آئندہ صفحات میں اشارہ کریں گے۔

✓

✓

امامؑ اور اسلامی قیادت

کربلا میں اہلبیتؑ رسالتؑ کے ساتھ بنو امیہ کی خونی ہولی کے بعد امام سجادؑ کا بیچ رہنا عظیم الہی حکمت کا نتیجہ تھا کہ جہاں جوانوں میں تنہا آپ ہی تھے جو قتل نہ ہوئے۔ جس وقت حکومت اموی کی سرکشی اس حد تک بڑھ چکی تھی کہ وہ اہلبیتؑ کی حقیقت کو مٹا دینے کے درپے تھے۔ اور ان کا نام و نشان تک ختم کر دینا چاہتے تھے، اور اسی خواہش کی خاطر انھوں نے اہلبیتؑ کے فرد فرد حتیٰ کہ بچوں تک کو موت کے گھاٹ اتار دیا۔ جس کی طرف خود امام سجادؑ نے منہال بن عمر کے جواب میں اشارہ فرمایا: جب انھوں نے سوال کیا، اے فرزند رسول اللہؐ کیسے وہ شام آپؑ پر گزری تھی؟ تو آپؑ نے فرمایا، ”وہ شام ہم نے قتل و غارت کے بعد بنی اسرائیل کی طرح گزاری کہ جب مرد قتل کر دیے گئے تھے اور عورتوں کو زندہ چھوڑ دیا گیا تھا۔“ (۵۳)

ان حالات میں امام سجادؑ کا زندہ بیچ جانا الہی فیصلوں میں سے تھا کیونکہ

اس وقت آپ کی عمر ۲۳ سال تھی اور آپ مکمل جوان تھے ایسی حالت میں بنو امیہ کی تباہ کن منطق کے عین مطابق تھا کہ ایسے جوان کو ختم کر دیا جائے اور متعدد مقامات ایسے بھی آئے جہاں آپ کے قتل کا منصوبہ بنایا گیا لیکن اللہ نے آپکو زندہ و سلامت بچا لیا، اور عین جنگ کے دوران آپ پر ایسا مرض طاری ہو گیا جس کی بنا پر آپ سے جہاد بالسیف ساقط ہو گیا (اور آپ زندہ بچ رہے)۔ اور واقعہ کربلا کے فوراً بعد آپ نے امت اسلامیہ کی اصلاحی قیادت کا آغاز اسلامی مصلحتوں کی بنیاد پر کر دیا، اسیران آل محمدؐ کے کوفہ پہنچتے ہی امام سجادؑ نے امت اسلامیہ کی اصلاحی قیادت کے دو بنیادی پہلوؤں پر کام شروع کر دیا۔

۱۔ امام حسینؑ کے مشن کو مکمل کرنا

امام حسینؑ اور آپ کے محترم جان نثاروں نے اپنی ذمہ داریوں کو پوری طرح سے ادا کر دیا تھا، بنو امیہ اور ان کے گمراہ ساتھیوں کو امام حسینؑ اور اہلبیتؑ کی مسلمانوں کے دلوں میں اہمیت و منزلت کا اندازہ بھی تھا۔ اور اسی وجہ سے انھوں نے اندھی روش اختیار کرتے ہوئے اپنی ساری کوششیں صرف کیں کہ واقعہ کربلا کی حقیقت چھپ جائے کیونکہ انھیں کسی بھی رد عمل کے وقوع کی توقع تھی خصوصاً بلاد شام سے جو ان کا مضبوط و مستحکم قلعہ تھا۔ جس کی وجہ سے انھوں نے اس دور کے سارے مواصلاتی

نظام پر قبضہ کر لیا تھا اور امام حسینؑ اور آپ کے اصحاب کے خلاف اتنا پروپیگنڈہ کیا کہ لوگوں نے یہ سمجھنا شروع کر دیا کہ یہ لوگ خوارج تھے جن پر حاکم نے کامیابی حاصل کی اور وہ شام میں اپنے اس پروپیگنڈے میں انتہائی درجہ تک کامیاب بھی ہوئے۔ جہاں سے امامؑ پر یہ فرض ہو گیا کہ وہ بنو امیہ کے اس ڈھکوسلے کا پردہ چاک کر دیں اور امام حسینؑ کے قیام کے اہداف کو بیان کر کے دنیا کے مسلمانوں میں ان کی عظمت و اہمیت ظاہر کریں بنو امیہ کے مقاصد کو لوگوں پر فاش کر دیں۔

اور اب امام سجادؑ اور اہلبیتؑ کی محترم شخصیتیں جیسے جناب زینب (س) و جناب ام کلثوم (س) نے اپنی ذمہ داریوں کا آغاز بنو امیہ کے چہروں سے سخت قسم کی خطرناک نقاب کو نوچ پھینکنے اور امت اسلامیہ کو خدا و رسولؐ کے نزدیک تاریخی مسئولیت سے آگاہ کرنے سے کیا۔

اور یہاں سے ہر غور و فکر کرنے والا انسان باقاعدہ صاف طریقہ سے یہ محسوس کر سکتا ہے کہ وہ خطبات و توضیحات جو امام سجادؑ اور خواہمین اہلبیتؑ نے عراق میں دیں اسکا باقاعدہ لوگوں کے نفوس پر اثر ہوا، جسکا سبب یہ تھا کہ عراق والے امام حسینؑ کو پہچانتے تو تھے لیکن ان کے دل خوف اور طمع کے سبب لالچی اور ڈرپوک ہو گئے تھے جس کی بنا پر انھوں نے امام حسینؑ کے بارے میں نصرت نہیں کی تھی۔ اور ان کی امام حسینؑ کی پہچان اور معرفت ہی تھی جس کے سبب بنو امیہ نے عراق میں امام حسینؑ کے خارجی

ہونے کا چرچا نہیں کیا تھا کیونکہ بنو امیہ جانتے ہیں کہ ان کا اس قسم کا پروگنڈہ وہاں قطعاً کامیاب نہیں ہو سکتا جہاں کے لوگ امام حسینؑ کو پہچانتے ہوں۔

اور یہیں سے اسیران آل محمد (ص) کا حقیقی کردار شروع ہوتا ہے کہ انھوں نے لوگوں کو امام حسینؑ کی شہادت کے بعد کے اس خطرے (بنو امیہ) کی طرف متوجہ کیا جو انھیں گھیر چکا تھا اور انہیں امام حسینؑ کے قتل کے جرم کی عظمت کا احساس دلایا، اور اس بات کو ہم آپؑ کے اکثر ان خطبوں میں دیکھ سکتے ہیں جو انھوں نے ان لوگوں کے مجمع میں پڑھے جو ان کی محبت یا دشمنی میں ان کا تماشہ دیکھنے کے لئے جمع ہوئے تھے۔

اب ہم امام سجادؑ کے اس خطبے کو ذکر کرتے ہیں جو آپؑ نے اہل عراق کے مجمع میں بیان فرمایا:

”... اے لوگو! جو مجھے جانتا ہے وہ جانتا ہے۔ اور جو نہیں جانتا (وہ جان لے) میں علی بن الحسین بن علی بن ابی طالبؑ ہوں، میں اس کا بیٹا ہوں جس کا احترام برباد کیا گیا، جس کا اسباب لوٹا گیا، جس کا مال چھین لیا گیا، جس کے عیال کو قیدی بنایا گیا، میں اس کا فرزند ہوں جسے ساحل فرات پر بے جرم و خطا ذبح کر ڈالا گیا، میں اس کا فرزند ہوں جو صبر کرتے ہوئے قتل ہوا اور جس کو اپنی شہادت پر فخر ہے۔۔۔

اے لوگو! اللہ تمہیں برباد کرے، تمہیں معلوم ہے کہ تم نے میرے

والد گرامی کو خطوط لکھے تھے اور تم نے ان کو دھوکہ دیکر اپنے تمام عہد و پیمان اور بیعت توڑ کر انہیں قتل کر دیا !! پس تمہاری یہ بد بختی اور بد رفتاری تمہیں ہلاک کر دیگی، تم کس منہ سے رسول اللہ کے سامنے جاؤ گے جب وہ تم سے کہیں گے کہ تم نے میری عترت کو قتل اور میری حرمت کو برباد کیا پس تم میری امت سے نہیں ہو.....» (۵۵)

اور بعینہ وہی مضامین جو امام سجاد کے کوفے کی گفتگو اور خطبات میں ہیں وہی مضامین جناب زینبؓ، جناب ام کلثومؓ اور جناب فاطمہ بنت الحسنؓ کے خطبات اور گفتگوؤں کا بھی جوہر اور لب لباب ہیں۔ کیونکہ یہ سب کے سب ایک ہی چراغ کی روشنی اور ایک ہی محور و منزل سے فیض حاصل کرنے والے تھے۔

لیکن اس کے برخلاف شام کے خطبات و احادیث کا انداز اور لہجہ کوفے کے خطبات و احادیث سے بالکل مختلف ہے اگرچہ دونوں کا مقصد امام حسینؓ کے اہداف سے لوگوں کو آشنا کرانا، اہلبیتؑ کی مظلومیت کو ثابت کرنا اور ان کی طرف لوگوں کے قلوب کو مائل کرنا ہی تھا، اور یہ لہجوں کا اختلاف بھی صرف حالات کے اختلاف کی بنا پر تھا کیونکہ کوفے کا ماحول اس بات کا متقاضی تھا کہ ان کے سوتے ہوئے ضمیروں کو جگایا جائے اور انہیں ان کی ذمہ داریوں کی طرف متوجہ کیا جائے لیکن اس کے برخلاف امام سجادؓ اور اہلبیتؑ نے یہ لہجہ نہ اپنایا بلکہ اب شام کے خطبات و احادیث میں اپنی ذات

کا تعارف اور اپنے اہلبیت رسول ہونے کا ذکر کیا، اور حکومت اموی کی برائیوں کا اظہار اور عوام کو ان کو حقیقت نے ناواقف رکھنے کا اعلان کیا۔ اور یہی وجہ ہے کہ ہمیں شام میں اہلبیت^۴ اور اہل شام کے درمیان گفتگو اور مباحثات کے بہت سے واقعات ملتے ہیں جس میں حکومت اموی کا لوگوں کو حقیقت سے نا آشنا رکھے اور دنیائے اسلامی میں ان کے مقام کو لوگوں سے چھپائے جانے کا ثبوت ملتا ہے اور خصوصاً حکومت اموی کے اہلبیت^۵ کے ساتھ جو رسالت کے حقیقی جانشین تھے، برتاؤ کو پوری طرح سے پردے میں رکھے جانے کی تصدیق ہوتی ہے۔

ایک بوڑھا شخص امام سجاد^۶ کے قریب اس وقت آتا ہے جب اسیران اہلبیت^۷ شام میں داخل ہو رہے تھے اور آکر امام^۸ سے کہتا ہے: حمد ہے اس خدا کی جس نے تمہیں ہلاک اور امیر کو تم پر فتح دی (نعوذ باللہ)
امام^۹ نے جواب میں پوچھا: اے شیخ کیا تو نے قرآن پڑھا ہے؟ اس نے کہا: ہاں۔

امام^{۱۰} نے فرمایا: کیا تو نے یہ بھی پڑھا ہے: ”قل لا اسئلكم علیہ اجرا الا المودة فی القربی“؟ اور کیا تو نے یہ پڑھا ہے ”وآت ذا القربی حقه“؟ اور ”واعلموا انما غنمتم من شیئی فان لله خمسہ و للرسول و للذی القربی“؟

اس شخص نے کہا: ہاں یہ سب پڑھا ہے۔

پھر امام^{۱۱} نے فرمایا: خدا کی قسم ان آیات میں قربی سے مراد ہم ہیں۔

پھر امامؑ نے فرمایا: کیا تو نے یہ قول خدا پڑھا ہے ”انما یرید اللہ لیذهب عنکم الرجس اهل البیت و یطہرکم تطہیرا“؟

اس نے کہا: ہاں تو امامؑ نے فرمایا: ہم ہی وہ اہلبیت ہیں جنہیں اللہ نے طہارت سے مخصوص فرمایا ہے۔

اس شخص نے پوچھا: خدا کی قسم تمہیں وہ ہو؟

امامؑ نے فرمایا: بے شک ہم ہی وہ ہیں۔

یہ سنکر وہ شخص اپنے کئے پر شرمندہ ہوا اور بنو امیہ اور ان کے ساتھیوں پر خدا سے اظہار برائت کیا (۵۶)۔

اسی سے ملتا جلتا ایک واقعہ جناب سکینہ بنت الحسینؑ اور ایک شخص کے درمیان بھی موجود ہے۔ یہ اور اس جیسی گفتگو اور واقعات اس بات کو پوری طرح واضح کر دیتے ہیں کہ بنو امیہ نے واقعہ کربلا اور اس کے علاوہ دوسرے معاملات کے سلسلے میں مسلمانوں کو کس قدر گمراہ کر رکھا تھا اور اہل شام اور دنیائے اسلامی کے درمیان کتنا دبیز پردہ ڈال رکھا تھا اور وہ کس حد تک اپنی اس پالیسی میں کامیاب تھے تاکہ اپنے منحوس ارادوں اور خواہشات کو پورا کر سکیں۔۔۔

لیکن اس کے برخلاف امام سجادؑ اور اہلبیتؑ کی خواتین، اپنی تبلیغی ذمہ داریوں کو سمجھتے اور ان حالات میں شام کی اسیری کے دوران جو کردار انھیں ادا کرنا چاہیئے تھا، اسے پوری طرح جانتے تھے۔

یہی وجہ ہے کہ ان کے تمام خطبات، گفتگوئیں اور ملاقاتیں صرف ایک مقصد پر مشتمل تھیں اور وہ یہ کہ وقت نے جو لوگوں کے گلوں میں غفلت و جہالت کا آہنی طوق ڈال رکھا ہے اسے توڑ دیا جائے اور لوگوں کو یہ پہچنوا دیا جائے کہ حقیقی اسلام وہی ہے جس کی قیادت امام حسینؑ اور ان کے اہلبیتؑ کر رہے ہیں۔

یہ اسلام بنو امیہ کے معین شدہ راستوں اور خیالات کو اس راستے سے دور کرتا ہے جو اللہ اپنے بندوں سے طلب کرتا ہے۔ اور ان انحرافات سے لوگوں کو آشنا کرتا ہے جو بنو امیہ نے دین حنیف اسلام میں پیدا کر دیے ہیں اور اس دین کے حقیقی قائد امام حسینؑ اور ان کے اہلبیتؑ ہیں۔

اسی حقیقت کو لیکر امام سجادؑ بنو امیہ کے دربار میں یزید بن معاویہ اور اس کے تمام درباریوں جو تحریف و گمراہیوں کے راس و رئیس تھے، کے سامنے کھڑے ہوتے ہیں اور ایسا عظیم الشان خطبہ بیان فرماتے ہیں جو بنو امیہ کی گمراہ خونخوار حکومت و سلطنت کا پردہ فاش کر دیتا ہے اور جس میں آپ بتا دیتے ہیں کہ یہ قیدی کون ہیں اور دنیائے اسلام میں ان کا کس قدر عظیم مرتبہ ہے۔ آپؑ بیان فرماتے ہیں؟

”اے لوگو! ہمیں خدا کی طرف سے چھ عظمتیں عطا ہوئی ہیں اور سات فضیلتوں میں ممتاز قرار دیا گیا ہے۔ ہماری عظمتیں علم، حلم، بزرگی، فصاحت، شجاعت اور مومنین کے دلوں میں ہماری محبت ہیں۔ اور ہماری فضیلتیں یہ

”شجاعت اور مومنین کے دلوں میں ہماری محبت ہیں۔ اور ہماری فضیلتیں یہ ہیں، نبیؐ مختار و صدیق ہمارے خاندان سے تھے، طیار ہمارے خاندان سے تھے، شیر خدا اور شیر رسول خداؐ ہم میں سے تھے۔ سیدہ نساء العالمین فاطمہؑ بتولؑ ہم میں سے تھی۔ اس امت کے سبطین (امام حسنؑ و امام حسینؑ) ہم میں سے تھے۔

اے لوگو! جو مجھے جانتا ہے وہ جانتا ہے اور جو نہیں جانتا اسے میں اپنے حسب و نسب کے بارے میں بتاتا ہوں۔۔۔

اے لوگو! میں فرزند مکہ و منی ہوں، میں فرزند زمزم و صفا ہوں، میں اس کا فرزند ہوں جس نے رکن خانہ خدا کو اپنی چادر میں رکھ کر اٹھایا، میں اس کا فرزند ہوں جو کائنات میں سب سے بہتر لباس و سیرت والا تھا، اور بہترین طواف و سعی حج و تلبیہ کہنے والا تھا، میں اس کا فرزند ہوں جو براق پر سوار ہوا اور جسے جبریل سدرۃ المنفتحیٰ تک لے گیا اور پھر وہ قاب قوسین اودائی کی منزلوں تک پہنچا، میں اس کا فرزند ہوں جس پر ملائکہ نے نماز پڑھی، میں اس کا فرزند ہوں جس پر رب جلیل نے جو چاہا وحی کی۔۔۔ میں فرزند فاطمہ زہرا سیدۃ النساء ہوں، فرزند خدیجہ کبریٰ ہوں۔ میں اس کا فرزند ہوں جسے خاک و خون میں غلطاں کیا گیا۔ میں اس کا فرزند ہوں جسے کربلا میں ذبح کر ڈالا گیا۔۔۔ (۵۷)“

اور جیسے ہی امامؑ خطبہ کی اس منزل پر پہنچے لوگوں پر خوف و ہراس

طاری ہو گیا اور بیشتر لوگ چیخ مار مار کر اس طرح رونے لگے جیسے انھیں ایکدم حقیقت معلوم ہو گئی ہو۔ اور یزید پر گھبراہٹ کا یہ اثر ہوا کہ اس نے امام کا خطبہ روکنے کے موذن کو اذان کہنے کا حکم دیا۔ آواز اذان سن کر امام خاموش ہو گئے یہاں تک کہ موذن نے ”اشہد ان محمد رسول اللہ“ کہا، تو امام یزید کی طرف یہ کہتے ہوئے۔

متوجہ ہوئے رسول عزیز و کریم تیرے جد تھے یا میرے؟ اگر تو کہتا ہے کہ تیرے جد تھے تو تمام حضار اور لوگ یہ جانتے ہیں کہ تو جھوٹا ہے، اور اگر کہتا ہے کہ میرے جد تھے تو ظلم و ستم سے میرے باپ کو کیوں قتل کیا؟ اور ان کے مال کو کیوں لوٹا؟ اور ان کی عورتوں کو قیدی بنایا، قیامت میں جب میرے جد تجھ سے ناراض ہونگے تو تو جہنم کے پست ترین مقام میں جائیگا۔۔۔ (۵۸)

اور آل رسول کی خواہش نے تو بنو امیہ کی ناک کو کچھڑ میں رگڑ دیا اور عملی طور پر ان کی حکومت کے تکبر کو مٹی میں ملا دیا۔ جیسا کہ جناب زینب کبریٰ (س) کے اس خطبہ میں، جو دمشق کے دربار یزید میں آپ نے انجام دیا دیکھا جاسکتا ہے اور اس کے بعد پھر امام سجادؑ اور آپ کے اہلبیتؑ نے شام سے عراق اور عراق سے مدینہ تک امت اسلامیہ کی اصلاح کے نئے خطوط نقش فرمائے۔

۲۔ اصلاحی مشن کیلئے از سر نو افکار کو استوار کرنا

امام سجاد علیہ السلام نے امت اسلامی کے افکار میں جوش و حرکت پیدا کرنے اور واقعہ کربلا میں ہونے والی سختیوں، مصائب و مشکلات سے آگاہ کرنے کی خاطر دوسرا اقدام اس وقت شروع کیا جب آپ پورے قافلے کو لیکر مدینہ پہنچے، تو پہلے آپ اپنے قافلے سمیت مدینہ کے باہر رکے رہے اور ایک شاعر کو بلا کر اس (۵۹) سے کہا کہ وہ اہل مدینہ کے لئے امام حسینؑ اور ان کے اصحاب کا مرثیہ پڑھکر انھیں اس کی خبر دے۔ شاعر نے ایسا ہی کیا جس سے لوگ سخت مغموم حالت میں جلدی جلدی اہلبیتؑ کے قافلے کی طرف دوڑے، اور جب لوگ امامؑ کے پاس اکٹھا ہو گئے تو امامؑ نے ایک نہایت فصیح و بلیغ خطبہ ارشاد فرمایا جس میں نہایت ہی وضاحت سے آپؑ نے خدا کے حقیقی نمائندوں پر کربلا میں ہونے والے مصائب اور اہلبیت پر ڈھائے جانے والے مظالم اور بنو امیہ کی جانب سے رونما ہونے والے تمام تر واقعات کا تفصیل سے ذکر فرمایا (۶۰)

اس کے بعد آپؑ اپنے اہل خاندان کے ساتھ مدینے میں داخل ہوئے اور اپنے گھر میں قیام فرمایا..... اور اب یہاں سے امت اسلامیہ کے لئے حالات کے اعتبار سے آپؑ اپنے نئے دور کا آغاز فرماتے ہیں۔

ہر غور و فکر کرنے والا جانتا ہے کہ امام سجاد (ع) نے مدینہ واپسی کے بعد امت اسلامیہ کے لئے امام حسین (ع) کے ساتھ پیش آنے والے حالات سے

تجربہ حاصل کرتے ہوئے فائدہ اٹھایا۔

شہید اسلام امام حسینؑ کے وہ تجربات جن پر آپؑ بھی گامزن تھے اور جو وقت کا تقاضوں کے ^(۹۱) اعتبار سے تبلیغ و دعوت اسلامی کی ضرورت تھے سے ایک فائدہ تو آپؑ نے یہ اٹھایا تھا کہ جب دیکھا امت اسلامی عملی اعتبار سے بے حسی و حمود کا شکار ہے اور روح جہاد اگر اس میں معدوم نہیں تو بے انتہا کم ضرور ہے۔

اسی وجہ سے امام سجاد (ع) جو اپنے والد گرامی کے بعد امت کے امام اور فکری، سماجی و شرعی اعتبار سے امت کے مرجع اور عملی طور اصلاح امت کے قائد تھے، کے لئے ضروری تھا کہ وہ ان حالات کو نظر میں رکھتے ہوئے تاریخ اسلامی کی حرکت کے خطوط کا تعین کریں، اور ایسا ہی آپؑ نے کیا۔ آپؑ نے اپنی تدبیر کے ذریعہ تبلیغ امت کے عمل میں جوش اور تیزی پیدا کی اور امت اسلامیہ میں اپنے دائرہ عمل کو وسیع کر کیا۔

اور جب امامؑ نے دنیائے اسلام میں روجی و ثقافتی انقلاب پیدا کرنے کے لئے اپنی روش میں تیزی اپنائی تو ان جدید خطوط کو، جو اس وقت عالم اسلام میں موجود حالات کے تحت، دو وجوہ کے طور پر درج کیا جاسکتا ہے۔

پہلی وجہ :-

واقعہ کربلا کے فوراً بعد عالم اسلام کے مراکز پر پیدا ہونے والے اہم و

موثر سیاسی اور اجتماعی، کھران۔ جن میں اہم ترین یہ ہیں۔

(۱) انقلاب مدینہ منورہ ۶۳ھ :

امام حسینؑ کی شہادت کے فوراً بعد یہ انقلاب عبداللہ بن حنظلہ انصاری کی قیادت میں حکومت اموی کی عملی مخالفت کے طور پر برپا ہوا۔ جس کا آغاز مدینہ کی مسجد نبوی میں اہل مدینہ کے بزرگوں کے ایک جلسے اور اس میں انصاری کو قائد کے طور پر معین کرنے سے ہوا۔ اور جس کا دوسرا اقدام بنو امیہ خصوصاً مروان بن حکم کو مدینہ سے نکال دینا تھا۔ لیکن دمشق میں موجود اموی حاکم یزید بن معاویہ نے فوری طور پر ایک بڑے لشکر کو سفاک ترین اموی قائد مسلم بن عقبہ کی قیادت میں اس شورش کے کچلنے کے لئے بھیجا، جس نے مدینہ کا محاصرہ کر لیا۔ دونوں طرف سے بکثرت فوجیں آمنے سامنے آگئیں جس میں لوگ تباہ ہوئے۔ خون بہایا گیا اور مدینہ منورہ کی حرمت کو برباد کر دیا گیا۔

اس ”معرکہ حرہ“ میں بنو امیہ کی طرف سے ہونے والے مظالم کو شمار نہیں کیا جاسکتا جو اس انقلاب کی نالودی اور کئی روز تک مدینہ رسولؐ کے ہر طریقہ سے مباح قرار دیے جانے کے بعد تمام ہوا۔

”ولا حول ولا قوۃ الا باللہ“

(۲) انقلاب ”مکہ“

یہ شورش عبداللہ بن زبیر کی قیادت میں شروع ہوئی جو امام حسینؑ کے اقدام کے ذریعہ پیدا ہونے والی تحریک کا فائدہ اٹھانا چاہتا تھا۔ اس نے امام حسینؑ کے ذریعہ پیدا کی گئی روشنی سے کافی حد تک فائدہ اٹھایا اور انقلاب کا اعلان کر دیا، جس میں کچھ خوارج اور مدینہ سے بھاگے ہوئے لوگ بھی شامل ہو گئے۔ لیکن امویوں نے فوراً حصین بن نمیر کی قیادت میں مکہ مکرمہ کا محاصرہ کر لیا اور حرم امن و مرکز مسلمین کعبہ کو مخفیہ کے ذریعہ تباہ کیا گیا۔ جس سے ابن زبیر کو اور تقویت و تائید حاصل ہو گئی۔

لیکن جس وقت یہ لڑائی اپنے کمال پر تھی اس وقت بنو امیہ کے گھرانے نے یزید بن معاویہ کی ہلاکت کی خبر نشر کر دی، جس سے ابن زبیر پر ہونے والی تفتیشوں میں کمی ہو گئی۔ اور اس نے مصر، کوفہ اور بصرہ پر قبضہ کرنے میں تیزی دیکھی کیونکہ اس وقت ہر ایک ریاست پر ٹوٹ رہا تھا کلی طور پر وہ دور بنو امیہ کے نسبی خاتمے کے دور سے تعبیر کیا جاسکتا ہے۔

۳۔ اموی خاندان میں قیادت کا شدید بحران

یزید کی ہلاکت کے بعد اموی خاندان میں قیادت کا شدید بحران پیدا ہوا کیونکہ اس کا بیٹا معاویہ تخت خلافت پر صرف چالیس روز ہی باقی رہا اور اس

کے بعد اس نے خلافت سے کنارہ کشی کا اعلان کر دیا جس کے بعد وہ پراسرار حالات میں مر گیا۔

اور اس کے بعد بنو امیہ کی تائید شدہ قیادت دو حصوں میں بٹ گئی۔ ایک گروہ، جس کی تائید حسان کلبی کی قیادت میں قبائل یمانی کر رہے تھے، نے مروان بن حکم کی تائید کی، جب کہ قیسین کی قوتوں نے ضحاک بن قیس الفہری اور عبداللہ بن زبیر وغیرہ کی قیادت کی تائید کی۔ ۶۴ھ میں ہی یمانی قوتوں نے فوری طور پر بطور حاکم مروان کی بیعت کر لی جس کے سبب دمشق میں معرکہ ”مرج راہط“ ہوا جس میں آپس میں دونوں قوتیں ٹکرائیں، اور جو مروان اور اس کے ساتھیوں کی کامیابی پر ختم ہوا، اس طرح اموی خاندان کا مروانی طبقہ کامیاب ہو کر حکومت پر غالب آگیا۔

(۴) تحریک تواہین ۶۵ھ :-

یہ تحریک سلیمان بن مرد خزاعی اور کوفی کی ایک جماعت تواہین کی قیادت میں شروع ہوئی۔ جن کا قتل حسینؑ پر افسوس اور صدمہ اس حد تک پہنچا ہوا تھا کہ انھوں نے اپنی تحریک کا لہرہ ہی ”نصرت حسینؑ میں شریک نہ ہو سکنے کا کفارہ“ قرار دیا۔ جس میں معرکہ ”عین الوردہ“ (۳) میں شامیوں کے پانچ برابر لشکر سے مقابلہ کرتے ہوئے کچھ مجرمین کو قتل کرنے اور کچھ کے خود قتل ہو جانے اور اموی فوج کے شدید خسارے اور اکثر تواہین کے

منتشر ہو جانے پر یہ لڑائی تمام ہوئی۔

(۵) انقلاب مختار ثقفی ۲۶ ھ :-

یہ ایک بلند کردار مرد مومن قائد تھے، جنہوں نے کوفے میں انقلاب کی قیادت کی اور حکومت حاصل کر لی۔ اور والی کوفہ عبداللہ بن زبیر کو نکال باہر کیا۔ اس کے بعد کوفے میں ابن زبیر کی حکومت میں رہنے والے تمام قاتلان حسینؑ کو تلاش کر کے قتل کیا۔ جس کے بعد مختار کا مقابلہ براہ راست بنو امیہ سے ہو گیا اور مختار نے اس خطرے کو محسوس کرتے ہوئے ان کے قائد عبید اللہ بن زیاد کو موت کے گھاٹ اتار دیا۔

لیکن مختار کی حکومت بھی زیادہ عرصے تک نہ رہ سکی، کیونکہ ان کے اقدام کی سختی نے ان کے اور ابن زبیر کی قوت، جو آہستہ آہستہ کوفے میں بڑھ گئی تھی، کے درمیان دشمنی کو اور بڑھا دیا تھا، بالآخر مختار کی حکومت ختم ہو گئی اور ان کی طاقت منتشر ہو گئی۔

واقعہ کربلا کے بعد یہ وہ مہم خونی حوادث اور ناگوار اجتماعی حالات تھے جن سے مسلم سماج دوچار ہوا۔

ان تمام حادثات و واقعات کے وقت امام سجاد (ع) نے اپنی سیاسی پالیسی یہ رکھی کہ ان اقدامات میں کسی حاکم سے رابطہ نہ رکھا اور کسی بھی پرچم کے نیچے آپ نے قیام نہ کیا، کیونکہ ان تمام یورشوں اور شورشوں کے رنگ اور

ہدف کی ابتداء سے یہ ظاہر تھا کہ انکا انجام وہی ہوگا جو آخر میں ہوا، اس کے علاوہ امام کو امت میں یکجائی کے فقدان اور صفوف مسلمین میں نظم و تنظیم کے نہ ہونے کا اندازہ تھا، جس کی وجہ سے امام نے صفوف مسلمین میں جہاد کی بات ہی نہ اٹھائی، جیسا کہ آپ کی روش کے برعکس سلیمان خزاعی اور مختار ثقفی نے بنو امیہ، اور زہری جماعت کے خلاف، قیام کو اپنی پالیسی اور سیاست قرار دیا۔ لیکن چونکہ امام کو حقیقت حال کا اندازہ تھا کہ ان حالات میں کسی بھی واقعہ کے انجام دینے کا مطلب کسی نہ کسی انداز سے بنو امیہ کی مخالفت قرار پائیگا جس کا انجام روئے زمین سے رسالت الہیہ، اور نمائندہ اہلبیتؑ کا خاتمہ ہوگا۔ لہذا بظاہر آپ نے کسی بھی واقعہ میں حصہ نہ لیا اور اس وقت جب انقلابیوں اور بنو امیہ میں ٹکراؤ ہو رہا تھا تو بھی آپ نے انقلابیوں کا ساتھ نہ دیکر مدینہ منورہ چھوڑنا گوارا کر لیا۔ جس کا فائدہ یہ ہوا کہ (نہ صرف منصب الہی محفوظ رہ گیا بلکہ) اموی حاکم نے آپ کے ساتھ احترام اور عزت کا اظہار بھی کیا جب اسے آپ کے انقلاب میں شریک نہ ہونے کی خبر ملی۔

اسی بنا پر بعض مورخین کے نظریہ کے مطابق مختار ثقفی کو بھی ان حالات میں انقلاب برپا نہیں کرنا چاہیئے تھا یا کم سے کم انقلاب کو ظاہر نہ ہونے دینا چاہیئے تھا۔

یہ وہ انداز اور پالیسی تھی جس پر عمل کر کے ہی امام نے اصلاحی روش

کو برقرار، عمومی افکار کو اجاگر اور لوگوں کی اخلاقی اور روحی تربیت فرمائی۔ کیونکہ ان حالات میں آپ کو حتمی و یقینی علم تھا کہ یہی وہ تنها راستہ ہے جس پر چل کر رسالت الہی کی حمایت اور اہلبیتؑ کے باقی ماندہ افراد کی حفاظت کی جاسکتی ہے، یہ وہ اصلاحی راستہ تھے۔ جنھیں امام نے حکومت اموی اور اس کے حکام کے خلاف قیام اور بغاوت کے طور پر اپنائے (جس کا فائدہ اوپر ذکر کیا گیا)۔

امامؑ جانتے تھے کہ بنو امیہ کے یہ خراب حالات ہمیشہ باقی نہ رہیں گے اور ایسا ہی ہوا کہ خراب حالات بدلے اور بنو امیہ نے ایک مرتبہ پھر اپنی پرانی ہیبت و درندگی حاصل کر لی اور اپنے تمام تر دشمنوں کو پورے طور سے نیست و نابود کیا۔ اور یہ عبدالملک بن مروان کے زمانے میں تب ہوا جب اس نے نو سال کے بعد زبیریوں کا نام و نشان مٹا دیا اور جزیرہ میں سے اپنا نظام سنبھال لیا۔^(۶۵)

درمیان کی تمام اضافی باتوں کو چھوڑ کر پھر ہم اپنے موقف کے طرف مائل ہیں کہ امام سجادؑ کے بیان شدہ موقف اور اقدام سے یہ قطعاً نہ سمجھا جائے کہ امامؑ نے بنو امیہ سے کوئی موافقت کر لی تھی۔ نہیں؛ بلکہ آپ کا ان سے اختلاف اسی انداز میں قائم تھا جیسا اختلاف حق و باطل میں ہوتا ہے۔ اور آپ نے یہ اقدامات صرف اور صرف اہلبیتؑ کی زندگیوں کے تحفظ کی غرض سے کئے تھے جس کا ہم آئندہ ذکر کریں گے۔

دوسری وجہ

در حقیقت اسلامی امت کی بڑی تعداد، خصوصاً وہ مسلم شہر ممالک جہاں پر اسلام کا وجود اہمیت و اثر رکھتا تھا جیسے کوفہ، مدینہ منورہ، مکہ مکرمہ، بصرہ اور یہاں تک کہ شام تک میں لوگوں کے اہلبیت کی طرف رجحان اور جھکاؤ کا واحد سبب، مظلومیت اہلبیت کی وجہ سے عام لوگوں کے اسلامی شعور کا بیدار ہونا، امام سجاد کا امت کی فکری و روحی تربیت کرنا اور ان کا نہایت درجہ اللہ اور الہی رسالت و منصب سے مضبوط رابطہ استوار کرنا ہی تھا۔

اپنی سیاسی روش کی بنیاد پر امام سجاد نے اہلبیت سے عوامی محبتوں کا فائدہ بھی اٹھایا امت اسلامی کی تاریخی سیاست کو آپ نے عین بنیادی عناصر پر استوار رکھا، جو ذیل میں درج کئے جا رہے ہیں۔

۱۔ محبان اہلبیت کے دائرے میں وسعت، ان کی محبتوں میں شدت اور ان کی محبتوں کو حقیقی محبت میں تبدیل کرنا۔

۲۔ اسلامی افکار کے ارتقا کی کوشش اور امت اسلامیہ کے مختلف طبقات کی رسالت الہیہ سلسلے میں عملی کشادگی۔

۳۔ ان افکار کے برخلاف جو اموی حکومت کی طاغوتی سیاست کے اشاروں پر ناچیں۔۔۔ ممتاز مصمم اسلامی افکار کی قیادتوں کی تخلیق کرنا

گمراہ قوتوں کے کئی برسوں تک اسلام کے فکری اور اجتماعی مراکز پر حکومت کرنے سے بے ثبات نسلوں میں گمراہیاں پیدا ہو چکی تھیں۔

لہذا امامؑ کے ان منتخب اصولوں کی بنیاد پر عوام کو صحیح اسلامی روش اور راستہ نہ ملنے میں جو اسباب حائل تھے، وہ ایک تو ان باطل قوتوں کی وسعت و استحکام اور ان کی مضبوط تنظیموں اور قوتوں کی وجہ سے عوام کی فکروں پر پردہ پڑا ہوا تھا اور دوسرے مختلف حادثوں میں عوامی قیادت کرنے والے گروہ کا خاتمہ ہو چکا تھا لہذا جدید افراد کی تربیت ضروری تھی کیونکہ اسلام کی اساسی بقا اور حیات اسی گروہ کی بقا و حیات پر منحصر تھی۔

اور ہمیں سے یہ بات بھی ثابت ہو جاتی ہے کہ اسلام کی پیروی اپنی کمیت اور کیفیت کے اعتبار سے ایک ایسا مسئلہ ہے جو کسی وقت تمام نہیں ہو سکتا، کیونکہ جب تک رسالت الہی اپنے فکر و عمل کے ساتھ باقی ہے تب تک امت اسلامی کے قواعد و قوانین کا مسئلہ باقی ہے اور جب تک سنت الہیہ کے ہاتھوں میں حکومت اور قانون کی باگ ڈور نہیں آ جاتی تب تک امت کی اصلاح کا معاملہ بدستور جاری و ساری رہیگا۔ امام سجادؑ نے جو بلند اور کامیاب راستے معین کئے تھے ان کی بعض مثالیں یہاں درج کی جاتی ہیں:-

امامؑ اور عوامی طبقات میں آپ کا اثر و رسوخ

امام سجادؑ کے وضع کردہ راستوں کے نتیجے میں سماج و معاشرے کو بہت زیادہ فائدہ ہوا اسی لئے امت کی بے پناہ محبت اور متعدد مواقع پر امت کی جانب سے تعظیم و تکریم آپ کے حصہ میں آئی، کہ ان حقائق پر

تاریخ واقعات کا اجماع بھی ہے۔ جب کہ بہت سے مورخین نے نقل کیا ہے کہ ہشام بن عبد الملک جو اموی گھرانے کی ایک با حیثیت شخصیت تھا ایک سال حج بیت اللہ کرنے کے لئے مکہ مکرمہ آیا۔ مناسک حج کی ادائیگی کے دوران حجر اسود کا بوسہ لینے کی کوشش کی، مگر لوگوں کے ازدحام کی وجہ سے حجر اسود کا بوسہ نہ لے سکا۔ تب اس نے اپنے شاہی ساتھیوں اور حاشیہ نشینوں کو حکم دیا کہ منبر نصب کیا جائے تاکہ اس پر بیٹھ کر فرصت کے لمحات اور حاجیوں کی بھیڑ چھٹنے کا انتظار کر سکے اور مناسک حج کو سکون و اطمینان کے ساتھ ادا کر سکے۔ ہشام نہایت ہی شان و شوکت سے منبر پر بیٹھا تھا۔ غلام اور ساتھی اسے گھیرے ہوئے تھے۔ اسی دوران امام سجادؑ بڑے سکون و وقار سے تشریف لائے۔ شان امامت یہ تھی کہ ہیبت سایہ فگن تھی، رعب و جلال، طیب و طاہر شخصیت کی نشاندہی کر رہے تھے، بڑے سکون و اطمینان سے خانہ کعبہ کا طواف کیا، حجر اسود تک پہنچے، تو آپ کے رعب و جلال سے مجمع کالی کی طرح چھٹ گیا، بڑے اطمینان سے حجر اسود کا بوسہ لیا اور مناسک حج کو انجام دیا۔

اس شان امامت کو دیکھ کر شاہی دنگ رہ گئے اور حیرت کے سمندر میں غوطہ لگاتے ہوئے اپنے اموی آقا و مولا پر سوالوں کی بارش کر دی کہ یہ کون ہیں؟ یہ کون ہیں جن کے احترام میں لوگوں نے راستہ چھوڑ دیا؟ ہشام نے غصہ اور حسد کی وجہ سے عدم معرفت کا اظہار کیا، مگر وہاں پر علوی شاعر ”

فرزدقؒ موجود تھے۔ کہنے لگے، لیکن میں جانتا ہوں یہ کون ہیں! تمام شامی فرزدق کی طرف متوجہ ہو کر امامؑ کی معرفت کا مطالبہ کرنے لگے۔ فرزدق نے فی البدیہہ امامؑ کی مدح میں قصیدہ کہا۔ جس کے چند اشعار اس طرح تھے:

یہ وہ ہے جس کے نقش قدم کو بطحاء، خانہ خدا اور حل و حرم سب پہنچتے ہیں۔

یہ اس کا فرزند ہے جو تمام بندگان خدا میں سب سے افضل ہے۔ یہ تقی ہے نقی ہے طاہر ہے اور سرچشمہ علم و معرفت ہے۔

یہ وہ ہے جسے دیکھ کر قریش بے ساختہ کہتے ہیں کہ یہ انتہاء کرم ہے۔

اگر تم انھیں نہیں جانتے (تو سنو) یہ فرزند فاطمہؑ ہے، اور انھیں کے جد پر نبوت خدا کا خاتمہ ہوا ہے۔

تیرے یہ کہنے سے کہ یہ کون ہیں ان کا کوئی نقصان نہیں، جس کا تو انکار کر رہا ہے اسے سب عرب و عجم پہنچتے ہیں۔

فرزدق نے جب اس شان سے امامت کا تعارف کرایا تو، اس کے نتیجہ میں گرفتار کر لئے گئے اور عسفان (مکہ و مدینہ کے درمیان ایک مقام) میں قید کر دیے گئے۔ !!!

یہاں پر ہمارا مقصد قصیدہ اور واقعہ یا دشمن کے اقدام کا ذکر کرنا نہیں ہے بلکہ اس مقام پر سب سے اہم بات یہ ہے، کہ امامؑ کو عوام کی جانب سے بے پناہ حقیقی محبت اس انداز سے حاصل تھی کہ یہ محبت مقدس لمحات اور

ایسی عبادتگاہ میں، جو ہر ایک کی توجہ کا مرکز تھی، بھی زندہ و جاوید رہی۔ عوام کے ٹھائیں مارتے ہوئے سمندر نے جیسے ہی اپنے امام حق کو دیکھا فوراً راستہ دیدیا تاکہ آپ بغیر کسی زحمت و پریشانی کے اپنے مناسک حج ادا کر سکیں۔ اگرچہ ہمارے اور اس عظیم واقعے کے درمیان زمانے کا فاصلہ حائل ہے مگر پھر بھی ہم اس واقعے کی بے پناہ اہمیت کو اس طرح سے سمجھ سکتے ہیں کہ اپنے افہان میں اس حقیقت کو اجاگر کریں کہ باوجود اس کے امت، اہلبیت کے سلسلہ میں اموی جارحیت و بربریت کو اور اس کے نتیجہ میں اہلبیت کے اعوان و انصار پر جو کچھ گذر رہی تھی، دیکھ رہی تھی، مگر ان تمام باتوں کے باوجود امت نے اہلبیت کے سلسلہ میں ایسا عظیم موقف اختیار کیا، چاہے موقف بے اختیاری ہی کیوں نہ رہا ہو۔ مگر حقیقت حال یہ ہے کہ امام سجادؑ اثرات گہرائیاں امت اسلامیہ سے تعلق رکھنے والے بہت سے مواقف پر اثر انداز رہی ہیں اور اس حقیقت حال کی طرف یہ واقعہ بھی قطعی اشارہ کرتا ہے۔

امامؑ اور طالبان معرفت :-

فکری اور سماجی اصلاح کے سلسلے میں امام سجادؑ کی انھک کوششوں کا نتیجہ یہ نکلا کہ عام مسلمانوں میں گرانقدر اور مایہ ناز شخصیتیں ابھر کر سامنے آئیں، اور اس وجہ سے عام لوگوں کی مجتہدین جتنی آپ کے حصہ میں آئیں اتنی کسی دوسرے کے حصہ میں نہ آسکیں اور بیشک آپ کی وسیع تر تعلیمی

جدوجہد نے آپ کی توقعات کو پورا کیا۔ مسجد نبوی اور آپ کے بیت الشرف نے مسلسل ۳۵ سال تک (جو زمانہ آپ کی امامت کا عہد تھا) ایک بہت ہی عمدہ قسم کی تیز رفتار فکر کا مشاہدہ کیا، جس زمانے میں امام سجادؑ نے تمام طرح کے علوم اسلامیہ کے حاصل کرنے والوں کی مایہ ناز شخصیتوں کو پیدا کیا۔ صرف مکہ و مدینہ ہی نہیں، بلکہ پوری اسلامی دنیا میں آپ ایک ایسے عظیم فکری مکتب کو عالم وجود میں لانے میں کامیاب ہو گئے جس کی منفرد شناخت تھی اور ایک عظیم مقام تھا اور اسی عظیم مکتب نے بہت بڑے بڑے مفکروں۔ لیڈروں۔ رہبروں۔ محدثوں اور فقیہوں کو جنم دیا۔ ان میں سے بعض کے اسمائے گرامی پیش کئے جا رہے ہیں۔

- ۱۔ ابو حمزہ ثمالی ثابت بن دینار ۲۔ قاسم بن محمد بن ابی بکر
- ۳۔ علی بن رافع ۴۔ ضحاک بن مزاحم خراسانی
- ۵۔ حمید بن موسیٰ کوفی ۶۔ ابوالفضل سدر بن حکیم صیرفی
- ۷۔ عبداللہ برقی ۸۔ یحییٰ بن ام طویل
- ۹۔ حکیم بن جبیر ۱۰۔ فرزدق
- ۱۱۔ فرات بن احف ۱۲۔ ایوب بن حسن
- ۱۳۔ ابو محمد القرشی السدی ۱۴۔ طاووس بن کیسان الہمدانی
- ۱۵۔ ابان بن تغلب بن رباح ۱۶۔ قیس بن رمانہ
- ۱۷۔ ابو خالد وردان الکابلی ۱۸۔ سعید بن مسیب المخزومی

۱۹۔ عمر بن علی ابن الحسینؑ اور ان کے بھائی عبداللہؑ .

۲۰۔ جابر بن محمد بن ابی بکرؑ وغیرہ (۶۷) .

ان کے علاوہ آپ کے وہ اصحاب جنہوں نے آپ سے روایات نقل کی ہیں۔ انہیں سے بعض یہ ہیں:

۱۔ جابر بن عبداللہ انصاری ۲۔ عامر بن وائلۃ الکنافی

۳۔ سعید بن مسیب بن حزن ۴۔ سعید بن جہان الکنافی

اور وہ لوگ جنہوں نے آپ کے اصحاب سے آپ کی روایات نقل کی ہیں۔

۱۔ سعید بن جبیر ۲۔ محمد بن جبیر بن مطعم

۳۔ تقاسم بن عوف ۴۔ اسماعیل بن عبداللہ بن جعفر

۵۔ ابراہیم بن محمد بن الحنفیہ اور ان کے بھائی حسن

۶۔ حبیب بن ابی ثابت ۷۔ ابو یحییٰ الاسدی

۸۔ ابو حازم الاعرج ۹۔ سلمۃ بن دینار المدنی وغیرہم

اور ان حضرات (اصحاب) سے روایات نقل کرنے والوں میں مشہور

ترین یہ ہیں: زہری، سفیان بن عیینہ، نافع، اوزاعی، مقاتل، واقدی اور محمد بن اسحاق وغیرہ۔

اور وہ لوگ جنہوں نے ان مذکور لوگوں سے روایات نقل کی ہیں ان

میں بشمار لوگ ہیں جن میں بعض کا ذکر کیا جا رہا ہے، طبری، ابن البیع، احمد

بن خنبل، ابن بطہ، ابو داود، صاحب الحلیۃ، صاحب الاغانی، صاحب قوت القلوب، صاحب اسباب النزول، صاحب الترغیب والترہیب، صاحب الفائق، صاحب المصطفیٰ وغیرہم، اور جو حضرات زیادہ تفصیلات کے خواہاں ہیں ان کے لئے ضروری ہے کہ معجم الرجال الحدیث کی طرف مراجعہ کریں تاکہ ان کتابوں کی روشنی میں وہ اس حقیقت سے آشنا ہو جائیں کہ اسلام اور امت اسلامیہ کے لئے امام سجادؑ نے کتنا عظیم کارنامہ انجام دیا ہے۔

اگرچہ آپ کی خدمات کا اندازہ آپ کی اس عظیم درسگاہ سے بھی لگایا جاسکتا ہے جس نے مختلف اسلامی علوم و معارف کے ماہرین کی تربیت کی اور ان کو منزل کمال تک پہنچایا۔

اسلامی فکر کی ترقی میں امام سجادؑ نے جو اہم کردار ادا کیا ہے اس کی بنیاد پر ایک مصنف و مورخ نے اس طرح اشارہ کیا ہے۔ ”قل ما یوجد کتاب زہد موعظۃ لم یذکر فیہ قال علی بن الحسین قال زین العابدین“ وعظ و نصیحت کی بہت ہی کم ایسی کتابیں ہیں۔ جن میں یہ حقیقت مذکور نہ ہو کہ امام علی بن الحسینؑ نے فرمایا: یا امام زین العابدینؑ نے فرمایا، ”(گویا وعظ و نصیحت کی ہر کتاب امام زین العابدینؑ کے اقوال سے مزین ہے) اسلامی تحریک کے سلسلے میں امام سجادؑ کی مدبرانہ سیاست نے جن مثبت اور کارآمد نتائج کو پیش کیا اس پر روشنی ڈالنے کے بعد ہمارے لئے ضروری ہے کہ ہم امام سجادؑ کے اس طریقے کی طرف بھی اشارہ کریں جسے امام سجادؑ نے اپنا کر

مکمل کر دیا۔

امام سجادؑ کی سیرت کا دقیق مطالعہ ہم کو آگاہ کرتا ہے کہ امامؑ نے ایک ایسے خاص طریقے کو اپنایا جس کے مقاصد بالکل واضح اور آشکار تھے۔
قارئین کی خدمت میں امامؑ کے ان مقاصد کو پیش کیا جا رہا ہے جن پر آپؑ نے زیادہ توجہ دی،

۱۔ امام حسینؑ اور ان کے اصحاب کے ذکر کو زندہ رکھنا؛

امام سجادؑ نے اپنے گھر میں عزاداری سید الشہداء قائم کر کے یاد شہداء کو زندہ رکھا اور اس یاد شہداء کو ہمیشہ کے لئے زندگی عطا کر دی، تاکہ یاد شہداء اسلامی تاریخ اور امت کے ضمیر میں ہمیشہ باقی رہے۔ اور اموی حکومت کے خلاف عوام میں جذبہ انتقام کی روح دم نہ توڑنے پائے جیسا کہ امام صادقؑ نے فرمایا: ”امام سجادؑ نے بیس سال تک مسلسل گریہ و زاری کی۔ جس پر ایک دن آپ کے غلام نے کہا ”کہ آپ کا یہ گریہ کب تک جاری رہیگا؟“ امامؑ نے فوراً جواب دیا: ”تم پر وائے ہو، یعقوب نبی کے بارہ بیٹے تھے، اللہ نے صرف ایک بیٹے کو ان کی آنکھوں سے دور کر دیا تو اتنا گریہ کیا کہ کثرت گریہ سے آنکھیں سفید ہو گئیں اور غم سے کمر خمیدہ ہو گئی، حالانکہ ان کا بیٹا زندہ تھا، مگر ہائے افسوس، ہم نے اپنے والد بزرگوار بھائی، چچا اور

اہلبیتؑ کے سترہ افراد کو قتل ہوتے ہوئے دیکھا پس کیونکر ہمارے حزن و ملال کا سلسلہ منقطع ہو سکتا ہے۔“ (۴۲) اس مقام پر تاکیداً اس بات کا ذکر کر دینا بہت ضروری ہے کہ واقعہ کربلا کے عینی مشاہدے کی وجہ سے امام سجادؑ شخصی اور ذاتی محبت کی بنا پر متاثر اور غمزہ تھے اور اسی بنا پر آپؑ گریہ و زاری اور عزاداری سید الشہداء کے ذریعہ ان حولناک اور نازک لمحات کو بیان بھی کیا کرتے تھے۔ مگر میرے خیال میں امام سجادؑ کے دل و دماغ میں واقعہ کربلا اپنی عظمت و تاثیر کے ساتھ ساتھ ایک ایسا با اثر مرکزی محاذ بن گیا تھا جسے پیغام الہی کی تبلیغ کی بنیاد بنانا ضروری تھا، اور یہ اسی وقت ممکن تھا جب عزاداری سید الشہداء کے ذریعہ اہلبیتؑ کی مظلومیت کو مسلسل منظر عام پر لایا جائے اور بنی امیہ اور عالم مسلمانوں کے درمیان، خلیج کو اور گہرا کر دیا جائے اور اگرچہ خاموشی سے ہی سہی لیکن اموی بے راہ روی اور اسلامی معاشرے میں رونما ہونے والے تمام انحرافات کے خلاف ایک محاذ قائم کر کے جذبہ انتقام کی آگ کو بھڑکا دیا جائے۔

اور یقیناً پیغام الہی کی بقا کے لئے امام سجادؑ نے عزاداری کو بنیاد بنانے میں کامیابی حاصل کر لی اور یہ اسی صورت میں ممکن ہوا جب امامؑ نے عزاداری سید الشہداء کو حیات ابدی عطا کر دی اور آپؑ عزاداری سید الشہداء کے احیاءِ مسلسلے میں اپنے چاہنے والوں کو مسلسل ترغیب دلاتے رہے۔ فرمایا کرتے تھے: ”اس جہان فانی میں جتنی اذیتیں اور مصیبتیں دشمنوں سے ہم کو

ملی ہیں انکو سنکر اگر کوئی مومن گریہ کرے اور اس کے آنسو رخسار پر جاری ہو جائیں تو خداوند عالم اسے صدیقین کے ساتھ محشور کریگا۔ ” کبھی فرماتے ”: ہماری محبت کی وجہ سے اگر کسی مومن کو مصیبتوں سے دوچار ہونا پڑے اور اس کے سبب سے اس طرح گریہ کرے کہ آنسو رخسار پر جاری ہو جائیں تو خداوند عالم اسے آتش جہنم کی اذیتوں سے نجات دیگا۔

حقیقت میں امام سجادؑ نے عزاداری کی شکل میں واقعہ کربلا کی یاد کو تازہ کر کے اس وقت بنی امیہ کو ذلیل و رسوا کیا، ان کے ظلم و ستم کو دنیا پر آشکار کیا اور پیغام الہی کے خلاف بنو امیہ کے تاریخی جرائم سے دنیا والوں کو متعارف کرا دیا۔

اگرچہ امامؑ کے زمانے میں اموی حکومت سے اظہار عداوت اور ان کے جرائم و کړتوتوں کے مقابلے میں صف آرائی کرنا عوام الناس کے لئے غیر ممکن تھا، مگر پیغام الہی کی فلاح کے لئے عزاداری امام حسینؑ اور اس عزاداری کے ذریعہ مرتب ہونے والے مثبت اثرات ایسے اہم وسیلہ تھے جن کو امامؑ نے اپنا شعار بنالیا تھا۔ اور اسی کے ذریعہ ظالم اموی حکومت کے خلاف عوام میں نفرت اور جذبہ انتقام کی حوصلہ افزائی ہوئی۔ اور ایسا ہی ہوا۔۔۔۔۔

یہاں تک کہ امام حسینؑ کی شہادت کے بعد عزاداری مظلوم کربلا امام سجادؑ کے لئے ایک بہت ہی اہم وسیلہ بن گئی جس کے ذریعہ آپؑ ساری زندگی طاغوتی سیاست کو ذلیل و رسوا کرتے رہے لہٰذا آج بھی عزاداری مظلوم

کربلا مستکبرین و مخرفین کے مقابلے میں ایک اسلحے کا کام کرتی ہے۔ اور یہی عزاداری اسلام عظیم کی راہ میں فداکاری اور قربانی کے جذبے کو جلا دیتی ہے۔

۲۔ دعاء :-

امام سجادؑ کی سیرت مبارکہ کی عظمت میں آپ کی بلند و بالا اور باکمال و عظیم دعائیں بہت زیادہ راہنمائی کرتی ہیں، یہاں تک کہ ہم یہ آسانی کہہ سکتے ہیں کہ دعا نے امام سجادؑ کے زمانے میں ہی اپنا طلّائی دور دیکھا۔

یہ بات بالکل درست ہے کہ ائمہ اہلبیتؑ کی دعائیں اپنے قوت بیان، معنی کی گہرائی اور عظمت الفاظ کی بنا پر ایک عظیم مرتبہ پر فائز ہیں جیسے امام علی بن ابیطالبؑ کی وہ دعائیں جو آپؑ نے تعلیم فرمائیں۔ لیکن یہ گلستان جس قدر سرسبز و شاداب اور کمال کو امام سجادؑ کے ذریعہ پہونچا اس میں آپ منفرد ہیں اور یہی وجہ ہے کہ ہم امام سجادؑ کی دعاؤں میں ارتباط و تکامل کے بیک وقت دورخ دیکھتے ہیں، یہاں تک کہ ایسا بھی لگتا ہے کہ جیسے یہ بیک وقت دو نظریات کے تحت بیان کی گئی ہیں، جس کا ایک نظریہ اس کا عبادی پہلو ہے اور دوسرا نظریہ اس کا وہ اجتماعی پہلو ہے جس کی اصلاح کی قیادت امام سجادؑ فرما رہے تھے۔ اور یہ بات بھی بالکل صحیح ہے کہ دعا ایک ایسا موضوع ہے جس میں متعدد طرح کے مضامین ہوتے ہیں۔

اس کا ایک پہلو تعبدی ہوتا ہے تو دوسرا رضائے الہی تک پہونچنے کا

وسیلہ و ذریعہ ہوتا ہے۔

لیکن امام سجادؑ نے ایک الہی نمائندے کی حیثیت سے عظیم صلاحیتوں کی بنا پر اپنی دعاؤں میں تعبدی اور توسلی پہلوؤں کے ساتھ متعدد اجتماعی پہلو بھی پیدا کئے جو اپنے اندر عظیم مفاہیم اور زندہ افکار لئے ہوئے ہیں۔ اور ہمیں سے ہم دیکھتے ہیں کہ امام سجادؑ کی دعائیں پورے طریقہ سے انقلابی اہداف لئے ہوئے ہیں۔

آپ مومنین کو دعا کے ذریعہ حمد و تقدیس پروردگار کی تعلیم بھی فرماتے ہیں، گناہوں سے توبہ کا طریقہ بھی بتاتے ہیں، مناجات و انقطاع رسول اللہؐ اور اولیاء اللہؑ پر صلوات اور ثناء کا طریقہ بھی بتاتے ہیں، اور ساتھ ہی ساتھ مومنین کو اپنے معاشرے کے ساتھ صحیح برتاؤ، والدین کے ساتھ نیکی، اولاد پر باپ کا حق، باپ پر اولاد کا حق، پڑوسی کا حق اور عام مسلمانوں کے ایک دوسرے پر حق کی تعلیم بھی دعا ہی کے حوالے سے فرماتے ہیں۔ دعا ہی کے حوالے سے بہترین اعمال، مسلمان کے لئے صحیح زندگی گزارنے کے لوازمات و ضروریات، اور اقتصادی مسائل جیسے قرض و غیرہ کے آداب بھی بیان فرماتے ہیں۔

اور یہ تمام مسائل دعا کے پیرائے میں نہایت ہی اچھے اور خوبصورت اسلوب تعلیم میں پیش کرتے ہیں۔

امام سجادؑ کی اس ابدی میراث کو یکجا کیا گیا اور اسے ”صحیفہ سجادیه“ کا

عنوان دیا گیا ہے جو مومنین کے درمیان رائج ہے۔ اور آپ کی اس میراث کے سلسلے میں ائمہ اہلبیتؑ جیسے امام محمد باقرؑ و امام جعفر صادقؑ نے بھی نہایت درجہ اہتمام برتا ہے۔

امام سجادؑ کی دعاء مکارم اخلاق دعا کے کچھ حصے کا ترجمہ

بار الہا! محمد و آل محمدؑ پر رحمت نازل فرمایا اور مجھے ان مصروفیتوں سے دور رکھ جو عبادت میں مانع ہوں، اور ان کاموں میں مشغول کر جن کا کل تو قیامت میں مجھ سے سوال کرے گا۔ اور میری زندگی کے دنوں کو غرض خلقت کی انجام دہی کے لئے مخصوص کر دے، اور مجھے اپنے علاوہ دوسروں سے بے نیاز کر دے، اور میرے رزق میں کشادگی عنایت فرما، احتیاج و تنگ دستی سے محفوظ کر، عزت دے، تکبر سے دور رکھ، میرے نفس کو اپنی عبادت کی توفیق دے، اور خود پسندی سے میری عبادت کو فاسد ہونے سے محفوظ رکھ، میرے ہاتھوں سے لوگوں کو فائدہ پہونچا اور اسے احسان جتانے سے برباد نہ ہونے دے، مجھے بلند درجہ اخلاق کرامت فرما اور غرور و تفاخر سے محفوظ رکھ۔ بار الہا! محمد و آل محمدؑ پر رحمت نازل فرما اور لوگوں میں میرا درجہ جتنا بلند کرے مجھے خود اپنی نظروں میں اتنا ہی حقیر کر دے اور جتنی مجھے ظاہری عزت دے اتنا ہی مجھے باطنی اور داخلی ذلت اور بے وقعتی دے۔

خدا یا! میری کسی بری خصلت کو اصلاح کے بغیر نہ رہنے دے اور کسی بھی بری عادت جس پر تیری سرزنش ہو، کو بغیر درست کئے نہ چھوڑ اور میری تمام ناقص نیک صفات کو منزل کمال تک پہنچا۔

بارالہ! محمدؐ و آل محمدؐ پر رحمت نازل فرما، اور میرے ظالم پر مجھے غالب قرار دے، اور دشمن کے مقابلے میں میری زبان (کلام) کو مدلل بنا، اور مجھے میرے حریف پر کامیاب کر، مجھ سے مکر کرنے والے کا مکر باطل کر، اور جو مجھے کمزور کرے اس پر قابو دے، جو میری بدگوئی کرے اسے جھٹلانے کی طاقت دے اور جو مجھے خوف زدہ کرے اس سے محفوظ رکھ، جو میری اصلاح کرے اس کی اطاعت اور جو راہ راست دکھائے اس کی پیروی کی توفیق عطا کر۔

یا اللہ! محمدؐ و آل محمدؐ پر رحمت نازل فرما اور مجھے اپنے سے دھوکہ و فریب کرنے والے سے نیکی کی توفیق عنایت فرما، اور جو مجھ سے دوری کرے اس سے اچھا برتاؤ کروں، اور جو مجھے محروم کرے اسے بخشش و کرم سے بدلہ دوں اور جو قطع رحمی کرے اس سے صلہ رحمی کروں، اور جو میری عدم موجودگی میں میری برائی کرے میں اس کا ذکر خیر کروں اور حسن سلوک پر تشکر اور بدی سے چشم پوشی کروں۔

لہا! محمدؐ و آل محمدؐ پر رحمت نازل فرما اور مجھے عدل کے رائج کرنے، عیب نہ چھپانے، نرم خوئی و فروتنی اور حسن سیرت اختیار کرنے، رکھ رکھاؤ رکھنے، حسن اخلاق سے پیش آنے، فضائل کی طرف قدم بڑھانے، تفصل

و احسان کو ترجیح دینے، پست و بیہودہ حرکتوں سے گریز کرنے، غیر مستحق سے بھی نیکی کرنے، اور حق گوئی میں اگرچہ وہ گراں ہو اور اپنی نیکیوں کو کم سمجھنے میں اگرچہ وہ زیادہ ہوں اور اپنے قول و فعل کی برائی کو زیادہ سمجھنے میں اگرچہ وہ کم ہوں، کی توفیق عطا فرما۔

خدایا ہمیں زیور صالحین سے آراستہ اور زینت متقین کے لباس سے مزین فرما، اور ان چیزوں کو دائمی اطاعت اور جماعت سے وابستگی کے ذریعہ اور اہل بدعت و اختراع کے جھٹلانے کے ذریعہ منزل کمال تک پہنچا۔
 خدائدا! محمدؐ و آل محمدؑ پر رحمت نازل فرما اور مجھے ایسا بنادے کہ وقت ضرورت تیرے ذریعہ حملہ کروں، وقت حاجت تجھ سے سوال کروں، فقر و احتیاج پر تجھ سے گزر گزادوں، میرا امتحان پریشانیوں میں غیر کی مدد ہے نہ لینا اور ناداری و فقر میں اپنے غیر سے درخواست کرنے سے نہ لینا تاکہ خوف میں تیری طرف سے ناکام، محروم و ناامید ہو کر تیرے غیر سے فریاد نہ کروں، اے ارحم الراحمین۔

پروردگارا! میرے دل میں شیطان جو ہوس، بدگمانی اور حسد کے جذبات پیدا کرتا ہے، انھیں اپنے ذکر کی عظمت، اپنی قدرت میں غور و فکر اور دشمن پر غلبہ کی تدبیر سے بدل دے۔ اور میری زبان پر شیطان جو فحش گوئی، بیہودہ کلامی، دشنام طرازی، جھوٹی گواہی، مومن کی ضیبت اس کی غیر موجودگی میں اور موجود ہونے کی صورت میں اسے برا بھلا کہنے وغیرہ پر

ابھارنے کو اپنی حمد کرنے، اپنی شہادہت میں کوشش کرنے اور اپنی عظمت و بزرگی کے بیان، اپنی نعمت کے شکر، اپنے احسان کے اعتراف اور اپنی نعمات کے شمار میں تبدیل کر دے۔ بار الہا! محمدؐ و آل محمدؐ پر رحمت نازل فرما اور مجھے ظلم سے محفوظ رکھ کہ تو اس سے حفاظت پر قادر ہے، مجھے گمراہ نہ ہونے دے کہ تو میری ہدایت کر سکتا ہے۔ مجھے فقیر و محتاج نہ ہونے دے کہ میری وسعت تجھ سے ہے، مجھے سرکش نہ ہونے دے کہ میری خوشحالی تیری جانب سے ہے۔ خدایا! مجھے ہدایت کی زبان دے، مجھ پر تقویٰ الہام فرما، نیکی کی توفیق اور ایسے عمل کی توفیق دے جو تیری رضا کا سبب ہو۔ خدایا! مجھے بہترین راستے پر گامزن کر اور میری موت و زندگی کو اپنی ملت میں قرار دے۔

بار الہا! محمدؐ و آل محمدؐ پر رحمت نازل فرما، مجھے میانہ روی سے بہرہ مند فرما اور پرہیز کاروں، بادلوں اور بندگانِ صالح میں سے قرار دے، قیامت میں بلند مرتبہ دے اور جہنم سے محفوظ رکھ۔

بار الہا! محمدؐ و آل محمدؐ پر رحمت نازل فرما اور مجھے اسراف سے دور رکھ، میرے رزق کو بربادی سے محفوظ رکھ اور مجھے وہ راہ ہدایت دکھا جس پر چل کر میں اسے خرچ کروں۔ یا اللہ! محمدؐ اور ان کی آل پر رحمت نازل فرما، مجھے تنگ دستی سے محفوظ رکھ اور میری منزلت کو فقر و محتاجی کی وجہ سے نہ گرا تاکہ مجھ جو تجھ سے رزق حاصل کرتے ہیں، ان سے رزق مانگنے لگوں اور

بدترین مخلوق مجھے عطا کرنے لگے، جو مجھے عطا کرے اسکی تعریف میں لگ جاذن اور جو نہ دے اس کی مذمت و برائی کرنے لگوں۔ جب کہ دینے اور روکنے والا تو ہے۔

بار الہا، محمدؐ و آل محمدؐ پر رحمت نازل فرما اور مجھے اپنی عبادت کے لئے صحت دے اور اپنے زہد کے لئے فرصت دے اور اپنی راہ میں خرچ کرنے والا علم دے اور تیرے جمال و جلال تک پہنچنے والا ورع و تقویٰ عنایت فرما۔

اجمالی طور پر یہ کہا جاسکتا ہے کہ امام سجادؑ کی امت اسلامی کی قیادت کے زمانے میں امت کی اصلاح کے وسیلوں میں سے ایک مہم وسیلہ ”دعا“ تھی کیونکہ اس میں ایک طرف تو عبادت و عبودیت کے اعلیٰ مضامین ہیں جیسے اللہ کی بارگاہ میں حاضری اور اس سے رابطہ کا طریقہ ہے۔ اس کے ساتھ ساتھ ایک جدید اسلامی فکر اور حقیقی اسلام کے عملی مفہیم کی جانب بھی دلوں کو متوجہ کیا گیا ہے، اور وہ بھی تربیت کے اعلیٰ ترین طریقہ سے۔ امام سجادؑ نے اس روش کو ان حالات اور ایسے زمانے میں اختیار کیا، بنو امیہ کے ذریعہ امت اور رسالت الہیہ پر ظلم و ستم کے سیلاب کا زمانہ تھا۔

۳۔ عام مسلمانوں کے مشکلات کا عملی حل نکالنا:

ائمہ اہلبیت علیہم الصلوٰۃ والسلام نے اگرچہ ایسے زمانوں میں زندگیاں

گزاریں کہ جب دنیائے اسلام و مسلمین کے مراکز پر صاحبان ظلم و انحراف کا پوری طرح سے قبضہ تھا، لیکن اس کے باوجود ائمہ ہمیشہ عوام سے اپنے تعلقات استوار رکھتے چلے وہ جس طرح بھی اور جس حد تک بھی ممکن ہوں۔ اور ممکنہ حد تک عوام کے پست طبقے سے محبت کا برتاؤ کرتے اور ان کی پریشانیوں اور سختیوں کو کم کرتے اور جہاں تک امکان ہوتا انکی مشکلات کو دور کرتے۔ ائمہ کے ان اقدامات کا واحد سبب یہ ہوتا تھا کہ ان اعمال کے ذریعہ رضاء الہی حاصل کریں، حالانکہ اس میں عام لوگوں کو اپنی جانب موڑنے کا جذبہ بھی کارفرما رہتا تھا لیکن اس کا اصلی سبب بھی رضا الہی ہی ہوتا تھا۔

اس لئے دوسرے ائمہ کی طرح امام سجادؑ نے بھی امت کے سلسلے میں بے انتہاء اہتمام برتا اور اس کے اکثر طبقات سے نہایت درجہ مستحکم اور گہرے تعلقات استوار کئے۔ آپؑ کی حیثیت عوام کے درمیان ایک رحم دل باپ اور ایک صاحب حکمت رہبر کی تھی جسے ہمیشہ اپنی پوری امامت کے دوران امت کے علاج و ترقی کی فکر رہتی ہے۔

ہم نے امامؑ کی اخلاقی زندگی کا ذکر کرتے ہوئے کچھ واقعات و حالات کا ذکر کیا ہے لیکن یہاں پر مناسب معلوم ہوتا ہے کہ آپؑ کی امت اسلامیہ کے ساتھ طرز معاشرت میں مشکلات حل کرنے کے پہلو پر بھی روشنی ڈالی جائے۔ امام محمد باقر علیہ السلام سے روایت ہے کہ آپؑ فرماتے ہیں: ”وہ فقراء

مدینہ کے سوغھروں کی دیکھ بھال فرماتے۔ اور تعجب اس پر ہوتا کہ جو یتیم و فقراء، آفت زدگان اور مساکین مجبور ہوتے آپ انھیں اپنے ہاتھ سے کھلاتے اور ان میں جو صاحبان اہل و عیال ہوتے انھیں ان کے عیال کا کھانا ساتھ لے جانے کیلئے دیتے۔^(۷۶)

زہری سے روایت ہے کہ: وہ (امام سجادؑ) رات کو اپنے کمزور پڑوسیوں کے گھر میں پانی بھرتے۔^(۷۷)

ابن اعرابی سے روایت ہے کہ: جب انقلاب مدینہ منورہ کے بعد یزید بن معاویہ نے مدینہ کی تباہی کے لئے لشکر بھیجا تو امام علی بن الحسینؑ نے چار سو خواہن کو اپنے خاندان میں شامل کر لیا، اور خود ان کے نفقہ کے لئے زحمت برداشت کرتے تھے، یہاں تک کہ لشکر واپس ہو گیا۔^(۷۸)

اور یہی آپ کا کردار اس زمانے میں بھی نقل ہے کہ جب عبداللہ بن زبیر نے بنو امیہ کو مدینہ سے نکالا تھا۔

غلام طبقہ کے سلسلے میں آپ کا اہتمام اور ان کے سلسلے میں آپ کا کردار یہ تھا کہ آپ انھیں اپنے کرم کے ذریعہ عام مسلمان معاشمے میں داخل کیا کرتے تھے۔ امام محمد باقر (ع) ہی سے روایت نقل ہے کہ فرمایا: وہ (امام سجادؑ) غلاموں کو غلامی سے آزاد کرانے کے لئے کثرت سے غلام خرید کر آزاد کیا کرتے تھے۔ سیرت نگاروں نے اس سلسلے میں لکھا ہے کہ امامؑ نے غلام سماج کی بڑی تعداد آزاد کر دی تھی۔^(۷۹)

اس کے علاوہ سماج کے طبقہ کے لئے آپ خصوصی اہتمام برتتے تھے

یہاں تک کہ ایک روز جب نافع بن جبیر نے یہ خیال کرتے ہوئے کہ اس میں امامؑ کی ذلت و رسوائی ہے اور امامؑ کے اس کام سے بالاتر ہونا چاہیے، امامؑ سے کہا آپ پست اقوام کے ساتھ بیٹھتے ہیں، تو امامؑ نے نافع کے اعتراض کو رد کرتے ہوئے فرمایا ”میں ان لوگوں کے ساتھ بیٹھتا ہوں جن کے ساتھ بیٹھنا میرے دین کے لئے فائدہ مند ہے“ (۱۸۰)۔

یہ امام علیہ السلام کے مختلف عوامی طبقات کے ساتھ برتاؤ اور اہتمام کی مختصر داستان ہے جس میں عوام سے امامؑ کا گھلنا ملنا، ان کی مشکلات کو حل کرنا اور بحمد ممکن انھیں ان کی بد حالی اور سخت حالات سے بچانا وغیرہ کا ذکر ہے جو امامؑ کے عام سماج کے ساتھ فعال کردار کا نتیجہ اور ثبوت ہے۔

۳۔ تعلیمی مہم:

اس سے پہلے بھی ہم اشارہ کر چکے ہیں کہ امام علیہ السلام نے مسجد نبوی اور اپنے بیت الشرف کو معارف اسلامی کے نشر کرنے کا بہترین مرکز بنالیا تھا جس کے ذریعہ آپ نے اپنی تعمیری کوششوں اور مجاہدت سے امت اسلامیہ کے تمام جوانب میں اسلامی فکر بیدار کر دی تھی۔

جس کے سبب ستارۂ ہدایت کی ضیاء پھیلی اور کچھ لوگوں نے آپ کی شاگردی اختیار کی اور پھر دوسروں نے ان سے پیغام ہدایت دریافت کیا اور انھوں نے اوروں سے نقل کیا، اور اس طرح اسلام حقیقی کی ترویج میں

عوام کے درمیان اہلبیت کے مددسہ کی بنیاد ڈالنے کی امام سجاد (ع) کی کوشش کامیاب ہو گئی، جسے آپ کے بعد امام باقر (ع) اور امام صادق نے منزل کمال تک پہنچایا اور اس شجرہ طیہ کو کامل و شامل انداز میں ثمر یاب کیا۔

اس کے ساتھ ساتھ اپنی تعلیمی مہم میں امام سجاد (ع) نے اپنے جد رسول اللہ کی احادیث کو ان سلسلوں سے نقل کرنے کا کام کیا جن کے بارے میں ذرہ برابر بھی شک و شبہ نہ ہو سکے، اور جن سلسلوں میں سب سے پہلے سید شباب اہل الجنۃ، پھر امیر المومنین علی (ع) سے گذرتا ہوا یہ سلسلہ رسول اللہ اور پھر وحی الہی پر تمام ہوتا تھا۔ اور فکر سلیم، فقہ صحیح اور سیدھے راستے کی ہدایت کا بذات خود یہ بہترین طریقہ تھا جو ہدایت کے مواقع اور فکر و عمل کی گمراہیوں سے نجات دلانے میں بہترین ممد و معاون تھا۔

اپنی اس تعمیری مہم کے ذریعہ اپنی امامت کے پینتیس سالوں میں امام سجاد نے ایسے حافظان روایات، فقہاء اور مفکرین پیدا کئے جنکا شمار ان کے درجہ اول کے لوگوں میں ہوتا ہے اور ان میں صحابی، تابعی اور دوسرے لوگ بھی شامل تھے۔

اور ان منفرد اور ممتاز شخصیتوں کی اہمیت (جن میں سے کچھ کے نام گزشتہ صفحات میں بھی آچکے ہیں) کا معجم (ڈائریکٹری) رجال پر نظر کرنے والا بخوبی اندازہ کر سکتا ہے کہ صحیح اسلامی افکار حقیقی فقہ اسلامی، درست تفسیر

قرآن کریم اور مستحکم اعتقادی افکار و غیرہ میں ان کی حیثیت فکر اسلامی کے ان پلوں جیسی ہے جن سے گزر کر یہ تمام علوم صحیح و سالم طریقہ سے امت اسلامیہ تک پہنچ سکے۔ اور دنیائے اسلام میں ان کی تاریخی حیثیت کا اندازہ اس امر سے بھی لگایا جاسکتا ہے کہ امام باقر (ع) و صادق کے عظیم مدرسہ میں ان کی وقعت، بادبان اور ناخداؤں جیسی تھی، کہ جن کے پاکیزہ مدرسہ کے چشمہ ہای زلال آج تک جاری ہیں اور انشاء اللہ ہمیشہ جاری رہیں گے۔

ان تمام بحثوں میں ہم نے اب تک کوشش کی کہ ان اصلاحی اقدامات کا ذکر کریں، جو امام سجادؑ نے فرمائے۔ جیسے، عام مسلمانوں کی ہدایت اور صحیح دعوت۔ اس کے ضمن میں ہم نے امام سجادؑ کے اصلاحی عمل کی بنیادوں، دنیائے اسلام میں سیاسی جد جہد کا حقیقی طریقہ کار اور امام کے فکری عنایات اور اجتماعی تعاون و غیرہ کا بھی ذکر کیا۔ (جس سے امام کی پوری زندگی اور آپ کے طریقہ کار کا اجمالی اندازہ لگایا جاسکتا ہے)۔

بالمثل سیاست

امام سجاد علیہ السلام کی اس خاموش سیاست جس میں آپ نے کئی سال تک اپنی امامت کے زمانے میں اموی حکومت کے انحرافات و گمراہیوں کے خلاف بظاہر کوئی آواز نہ اٹھائی تو اسکا فائدہ یہ ہوا کہ بنو امیہ آپ کی طرف سے پوری طرح مطمئن ہو گئے کہ واقعہ کربلا کے بعد پورے دس سال میں بلاد اسلامی کے طول و عرض میں ہونے والی کسی بھی یورش و انقلاب میں ان کا ہاتھ نہیں ہے۔ جس کی وجہ سے آپ اپنے مشن کے ساتھ پوری طرح محفوظ رہ گئے۔

آپ کی اس مصلحت آمیز خاموشی کے کچھ مفید نمونے یہ ہیں: جب یزید بن معاویہ نے مسلم بن عقبہ کو مدینہ منورہ کی جنگ کا سپہ سالار معین کیا تو اسے یہ دستور دیا کہ ”اگر تو ان پر غلبہ حاصل کر لے تو ان کے مال، جانور اور اسلحے عینوں چیزیں تیرے لشکر کی ہیں اور علی بن الحسینؑ کے ساتھ کوئی تعرض نہ کرنا اور ان سے نیک برتاؤ کرنا کیونکہ وہ ہمارے معاملات میں

مداخلت نہیں کرتے“ (۸۱)۔

اسی طرح سے جب عبدالملک بن مروان نے ہشام بن اسماعیل کو مدینے کا والی بنایا تو امامؑ کے سلسلے میں اچھے برتاؤ کی تاکید کی (۸۲) اور جب حجاج بن یوسف ثقفی نے سے ابن زبیر کا تصفیہ کر لیا اور عوام پر وہ ظلم و ستم کیا کہ جس کی تاریخ میں کم ہی مثالیں ملتی ہیں، تو عبدالملک نے اسے لکھا ”اما بعد! بنو عبدالطلب کی خوزیزی سے گریز کر، کیونکہ میں نے آل ابی سفیان کو دیکھا ہے کہ جب بھی ان کے درپے ہوئے ہیں تو اس کے بعد بہت کم دن باقی رہ سکے ہیں“ (۸۳)۔

لیکن بنو امیہ سے امام کے ٹکراؤ نہ کرنے والی لمبے عرصے کی سیاست کے قطعاً یہ معنی نہیں ہیں کہ امام سجادؑ نے ان کے ظلم و ستم، و بربریت سے اختلاف نہیں کیا۔ نہیں بلکہ شورش مدینہ کے وقت حالات کی خرابی، اور زبیر کے ظالمانہ قیام کے وقت، امامؑ نے کئی سخت اقدامات کئے ہیں جن کی تاریخ میں مثالیں موجود ہیں۔ مثلاً اس وقت جب شورش مدینہ کو کچلنے کے لئے مسلم بن عقبہ کی قیادت میں اموی لشکر کے مدینہ کی طرف آنے کی خبر آپکو ملی تو آپ نے اس سخت مصیبت کو محسوس کیا اور اللہ کی بارگاہ میں اس شر کو مٹانے کے لئے یہ دعا کی:

”پروردگار! کتنی ہی نعمتیں تو نے مجھ پر نازل کیں جن کا میں نے ان کے مقابلے میں بہت کم شکر ادا کیا۔ اور کتنی ہی مصیبتیں مجھ پر پڑیں

جنہیں تو نے زیادہ دیر تک باقی نہ رکھا۔ پس اے وہ کہ میرا شکر جس کی نعمتوں کے مقابلے میں کم ہے مجھے محروم نہ کر، اور اے وہ جس کی بلاء کے مقابلے میں میرا صبر قلیل ہے تو مجھے رسوا نہ کر۔ اے وہ کہ جس کی نیکیاں کبھی ختم ہونے والی نہیں ہیں، اے وہ صاحب نعمات کہ جس کی نعمتوں کا شمار نہیں ہو سکتا، محمد و آل محمد پر رحمت نازل فرما، اور مجھے اس شر سے محفوظ رکھ کہ میں جانتا ہوں کہ اسے تو ہی ٹال سکتا ہے اور اس شر سے میں تیری پناہ چاہتا ہوں۔“ (۸۳)

اور ایسا ہی اختلاف آپ نے اس وقت کیا جب جزیرہ (مدینہ و اطراف) میں ابن زبیر کا وجود زیادہ عرصہ تک قائم رہا اور آپ نے دیکھا کہ امامت کے راستوں جس کی قیادت امام کر رہے تھے کی خلاف ورزی میں ابن زبیر، بنو امیہ سے کم نہیں ہے بلکہ آپ کی اصلاحی روش کے لئے زیادہ خطرناک ہے، جس کا سبب یہ تھا کہ امام حسینؑ کی شہادت کے بعد امت مسلمہ، اموی حکومت کی حقیقت تو سمجھ گئی تھی لیکن اب تک زبیری حکومت سے نا آشنا تھی جسے اگر بنو امیہ پر پوری طرح سے فتح حاصل ہو گئی ہوتی تو یہ امام حسینؑ اور اہلبیت علیہم السلام کی اس عوامی تحریک کے لیے جسے انھوں نے اپنے خون اور اپنی قیمتی زندگیاں دے کر ایک صلح معاشرے کے طور پر تعمیر کیا تھا، زبردست خطرہ بن جاتی اور رسالت اور اسلام کے تاریخی ارتقا کے لئے ایک عمیق مصیبت بن کر سامنے آتی۔

امام سجاد علیہ السلام اس خطرے کو محسوس کرتے اور ابن زبیر کی مصیبت کو درک کرتے ہوئے اس پر حزن اور ملال کا اظہار کرتے اور اس کے اسباب کے سلسلے میں غور و فکر کرتے تھے، جیسا کہ آپ کے صحابی ابو حمزہ ثمالی نے روایت میں نقل کیا ہے (۸۵)۔

لیکن یہ مصیبت امت کے سر سے بآسانی گزر گئی اور امامؑ نے امت کے جسم سے لپٹے ہوئے خطرے اور اس سے پیدا ہونے والی مصیبت کے دور ہونے کے بعد سکون سے موجود امکانات و حالات کے تحت اپنے اصلاحی مشن کو جاری رکھا۔۔۔

اموی حکومت نے عبدالملک بن مروان کی حکومت کے ساتوں سال جو اپنے باپ کے مرنے کے بعد ۶۵ھ میں برسر اقتدار آیا تھا ایک بار پھر بھرپور تسلط اختیار کر لیا اور اسلام کی مخلص طاقتوں کو جنھوں نے یزید کے بعد سے اب تک حکومت کو لرزہ بر اندام کر رکھا تھا بری طرح سے سرکوب کیا اور کچل ڈالا اور حقیقت میں یہ زمانہ اسلام کی مخلص تحریکوں اور نام نہاد زبیری تحریک کے خاتمہ کا زمانہ کہا جاسکتا ہے جس میں عبدالملک ابن مروان نے ان قوتوں کا چن چن کر صفایا کیا۔۔۔۔۔

لیکن اگر اسلام کی مخلص قومیں عہد یزید بلکہ عبدالملک بن مروان کے اقتدار کے ابتدائی سالوں تک کبھی بھی بنو امیہ کی ریشہ دوانی کا سختی سے مقابلہ کرتیں تو ایسا نہیں تھا کہ ان کا یہ مقابلہ ناکام رہتا بلکہ انھیں بھی

شورش تو ابین اور انقلاب مختار ثقفی کی طرح فتح حاصل ہوتی کیونکہ اس وقت امت کے وجدان کی گہرائیوں میں جہادی آثار بہت قوی اور مضبوط تھے۔

اموی حکومت کے دوبارہ طاقت میں آنے درباری مشکلات پر قابو پانے اور عوامی شورشوں کے خاتمے کے نتائج خاندان رسالت کے لئے بھی اچھے نہیں رہے بلکہ حیات اہلبیتؑ کی تاریخ میں پھر ایک نئے خونیں دور کا آغاز ہوا جو ماضی سے کچھ مختلف نہ تھا۔ عبد الملک بن مروان نے تمام کار آمد مؤمن قوتوں اور خاص کر علویوں کو نابود کرنے کا منصوبہ سرفہرست رکھا تھا اور اس کام کے لئے اس نے حجاج ابن یوسف ثقفی جیسے ظالم و خونخوار شخص کو کوفے کا حاکم و والی مقرر کیا۔ حجاج ابن یوسف نے کوفے پر تسلط جمانے کے بعد بڑے ہیمانہ انداز میں وسیع پیمانے پر قتل و غارت کا بازار گرم کیا وہ لوگوں کو صرف شبہ اور گمان کی بنا پر آسانی سے جلادوں کے حوالے کر دیتا تھا ^(۸۲) اس دردناک ماحول کی تصویر کشی امام محمد باقر (ع) اس طرح کرتے ہیں، آپ فرماتے ہیں: ”..... حجاج بر سر کار آیا اور اس نے مومنین کو بری طرح سے قتل کیا وہ انھیں ہر گمان اور تہمت پر قتل کرا دیتا تھا یہاں تک کہ اس کے نزدیک زندیق اور کافر کہا جانا شیعہ علی کئے جانے سے بہتر تھا“ ^(۸۴)

اس کی حکومت کے دوران اہلبیت کے بہت سے عظیم چاہنے والے جیسے

سعید بن جبیر اور کمیل بن زیاد وغیرہ اس کے ظلم کا شکار ہوئے۔ یہاں تک کہ بعض مورخین کے بقول ان بیس سالوں میں، جس میں حجاج والی کوفہ تھا، اس ظالم و سفاک کے ظلم سے ایک لاکھ سے بھی زیادہ لوگ موت کے گھاٹ اتارے گئے اور جس وقت یہ مرا ہے اس وقت اس کے قید خانوں میں پچاس ہزار مرد اور تیس ہزار عورتیں^(۸۸) صرف اہلبیت کی محبت کے جرم میں سختیاں اور مصائب اور اسلام حقیقی اور اللہ کی راہ میں مشکلات و مصیبتوں میں زندگی گزار رہے تھے لیکن چونکہ امام سجادؑ نے اموی حکومت کے خلاف کوئی بھی سیاسی یا مسلحانہ اقدام نہ ابتدائی ان دس سالوں میں کیا جو امام حسین (ع) کے بعد ہو اور نہ ہی بعد کے زمانے میں کیا، ورنہ نہ صرف یہ کہ آپؑ اس میں کامیاب نہ ہو سکتے بلکہ بنو امیہ کی تمام سختیاں اور ان کے سارے ظلم و تشدد کا نشانہ بھی آپ ہی بنتے، کیونکہ بنو امیہ یہ اچھی طرح جانتے تھے کہ راہ خدا کے حقیقی نمائندے آپ ہی ہیں اور امت میں ان کے خلاف خطرہ آپ ہی کی ذات سے پیدا ہوا ہے اور آپ کے علاوہ یہ فکری سوچ بوجھ کسی دوسرے میں نہیں ہے۔

حالانکہ امام علیہ السلام اموی قوتوں کے باقاعدہ طریقہ سے زیر نظر تھے اور اموی حکومت آپ کے قدم قدم کی نگرانی کر رہی تھی یہاں تک کہ آپ کے خصوصی اور ذاتی امور بھی حکومت سے پوشیدہ نہ رہ پاتے تھے۔ جیسا کہ تاریخی حقائق اس کی طرف اشارہ کرتے ہیں:- یزید بن حاتم کا بیان ہے کہ

عبدالملک بن مردان کا ایک جاسوس مدینہ میں تھا جو اسے تمام حادثات و واقعات کے بارے میں لکھا کرتا تھا۔ امام علی بن الحسین (ع) نے اپنی ایک کنیز کو آزاد کر کے اس سے شادی کر لی۔ تو جاسوس نے عبدالملک کے پاس یہ بھی لکھا۔ پھر عبدالملک نے امام سجادؑ کے پاس خط بھیجا جس میں لکھا کہ: ”اما بعد ! میرے پاس تمہاری اپنی کنیز سے شادی کی خبر پہونچی ہے حالانکہ تمہارے خاندان میں قریش کی عورتیں بھی موجود تھیں جن سے تم شادی کر سکتے تھے اور ان سے اولاد حاصل کر سکتے تھے تم نے اپنی قدر نہ پہچانی اور اپنی اولاد کی شرافت کا خیال نہ کیا (۸۹)۔“

اس خط کو پاکر امام سجادؑ نے اسے جواب میں لکھا، ”اما بعد ! تیرا خط مجھ تک پہونچا، تو نے مجھے کنیز سے شادی کرنے پر مجھے سرزنش کی ہے اور تو سمجھتا ہے کہ مجھے قریش کی عورت سے شادی کرنا چاہیے تھی جب کہ کوئی شرف و فضیلت میں رسول اللہؐ سے بڑھکر نہیں ہے اور نہ ہی کرم و عظمت میں آنحضرتؐ سے زیادہ ہے۔ وہ میری کنیز تھی جسے میں نے بطور ثواب آزاد کیا تھا اور پھر سنت پر عمل کرتے ہوئے اس سے شادی کر لی جبکہ اسلام نے اپنے ہر ماننے والے کو شرافت و شخصیت بخشی ہے اور جو بھی اس کے دائرہ میں آگیا اسے وہ ہر عیب و نقص سے پاک کر دیتا ہے پس کسی مسلمان کے لئے کوئی ننگ و عار نہیں ہے ننگ و عار تو جاہلیت کے لئے ہے والسلام (۹۰)۔“

زرارہ سے روایت ہے کہ امام علی بن الحسینؑ نے امام حسنؑ کی کنیز سے

شادی کر لی، اور اپنی مربیہ کنیز کی شادی اپنے غلام سے کر دی، جب یہ خبر عبد الملک بن مروان کو ملی تو اس نے امام کو لکھا:

”اے علی بن الحسینؑ، ایسا لگتا ہے کہ اپنی قوم میں تمہیں اپنے مقام کا اندازہ اور عوام میں اپنی قدر و منزلت معلوم نہیں ہے، تم نے خود ایک کنیز سے شادی کر لی اور اپنی مربیہ (کنیز) کی شادی اپنے غلام سے کر دی ہے“ (۹۱)۔

”امام علیہ السلام نے عبد الملک کو جواب میں لکھا: ”میں تیرے خط کے مضمون کو سمجھ گیا (لیکن یاد رکھ) ہمارے لئے رسول اللہؐ کی سیرت حسنہ نمونہ کی حیثیت رکھتی ہے کہ انھوں نے اپنی بیچازاد بہن زینب کی شادی اپنے غلام زید سے کی اور اپنی کنیز صفیہ بنت حنی بن اخطب سے خود شادی فرمائی“ (۹۲)۔

اگرچہ عبد الملک بن مروان بظاہر بنو عبد المطلب کا خون بہانے سے گریز کرتا تھا، جیسا کہ اس نے حجاج بن یوسف کو ایک خط میں بھی لکھا تھا لیکن اس کے باوجود مدینہ منورہ میں امام سجادؑ کے فکر و عمل کے نتائج سے کہ جن سے آپ کے نقوش میں استحکام اور عوام میں آپ کی مقبولیت میں اضافہ ہو رہا تھا، بہت جلد تنگ آگیا۔ چنانچہ اس نے آپ کی گرفتاری کا حکم دے دیا اور آپ کو سرکشی کے جرم میں وزنی لوہے کی ہتھکڑیوں اور بیڑیوں میں گرفتار کر کے دمشق بھیج دیا گیا تاکہ آپ دنیائے اسلام میں اپنی تبلیغی روش

سے باز آجائیں۔ عبدالملک کا یہ اقدام امام کو عوامی حلقے سے دور کرنے اور مدینے میں اپنے شاگردوں سے علیحدہ کرنے کے لئے تھا، لیکن امام نے اپنی روحانی قوت اور الہی کرامت کے ذریعہ بنو امیہ کو اپنی سیاسی چال بدلنے پر مجبور کر دیا اور امام دوبارہ خیریت کے ساتھ حرم رسول مدینہ منورہ میں واپس آگئے۔

عبدالملک کی موت کے بعد حالات اور بدتر ہو گئے جب اس کے بعد زمام حکومت ولید نے اپنے بیٹے کے حوالے کر دی۔ اس وقت امت مسلمہ میں ہیں امام سجاد کے اصلاحی مشن کے علاوہ ساری تحریکیں اور شور و شیں تھم چکی تھیں اور صرف امام سجاد تھے جو اوامر و ارشادات، امر بالمعروف، اور نہی عن المنکر کے ذریعہ اپنے مشن کو آگے بڑھا رہے تھے اور آپ کا یہ اقدام بنو امیہ کے حکام و روساء کے گمراہ کن راستوں کے لئے سخت خطرہ اور ان کے طریقہ کار کے لئے بہت خطرناک تھا۔ لیکن بنو امیہ، عبدالملک کے تجربہ سے یہ سمجھ چکے تھے امام کے مشن کو گرفتاری یا نظر بندی کے ذریعہ نہیں روکا جاسکتا، جس طرح ان کے شیعوں کو کوفے میں قتل و گرفتاری سے نہ روکا جاسکا تھا۔ انھیں اس بات کا بھی احساس ہو چکا تھا کہ انکے اپنے مقاصد تک پوری طرح سے پہنچنے کا خواب صرف اور صرف روح جہاد و قیام کے خاتمہ اور رہبر راہ الہی کے قتل سے ہی شرمندہ تعبیر ہو سکتا ہے اور انکے قتل سے ہی اموی ظلم و ستم و بربریت کے خلاف اٹھنے والی آوازوں کا گلا گھونٹا جاسکتا ہے۔

یہی وہ اسباب تھے جن کی بنا پر انھوں نے امامؑ کے خلتے کا نقشہ کھینچا، اور پھر ویسا ہی کیا اور ولید کے عہد حکومت میں سلیمان بن عبد الملک کے ذریعہ آپکو زہر دے دیا گیا، جس سے اس عظیم امام (ع) کی زندگی پر موت کا پردہ پڑ گیا۔

لیکن آپ کے کردار و افکار کائنات کی نبض حیات بنکر باقی ہیں، جو قافلہ تاریخ بشریت کی سلامتی اور شادابی کے ضامن ہیں اور جن سے ہمیشہ ہدایت و فضیلت کے چشمے پھوٹتے رہیں گے۔

سلام ہو آپؑ پر اور تمام ائمہؑ پر، ان کے آباء کرام پر۔ ان کی اولاد اطہار پر اور ان تمام ذوات مقدسہ پر جنھوں نے تبلیغ اسلام کا بوجھ اٹھایا اور اس راہ میں جام شہادت سے سیراب ہوئے۔

والحمد لله رب العالمین

حوالے

- ۱۔ متفق علیہ ہے کہ یہ آیت رسول اکرم ﷺ، علی، فاطمہ، حسن و حسینؑ کے بارے میں نازل ہوئی جس کی تمام روایتیں علامہ طباطبائی نے اپنی تفسیر ”المیزان“ میں نقل کی ہیں۔
- ۲۔ تفسیر کبیر، فخر رازی، تفسیر سورہ شوریٰ آیت ۲۳۔ ذخائر العقبیٰ فی مناقب ذوی القربی، محب الدین طبری ص ۲۵ درمشور سیوطی ج ۶/ ص ۷۔ ۷۔
- ۳۔ ۳۔ تفسیر کبیر، فخر رازی تفسیر سورہ احزاب آیت ۵۶۔
- ۵۔ امام زین العابدین، مقرر / ص ۱۳۔
- ۶۔ السیرۃ النبویہ والآثار الحمیدیہ، احمد زینی دحلان ص ۶۔ مناقب آل ابی طالب، ابن شہر آشوب / ج ۳۔ ص ۳۲۳۔
- ۷۔ مناقب آل ابی طالب، ابن شہر آشوب۔
- ۸۔ کشف الغمہ فی معرفۃ الائمہ ج ۲ / ص ۲۸۵۔
- ۹۔ اہل البیت، توفیق ابو علم۔
- ۱۰۔ ینابیع المودۃ، بلخی قندوزی ج ۲ / ص ۱۰۵۔ بحار الانوار / ج ۳۶

ص - ۲۵۵ - کمال الدین / ص - ۱۵۷.

۱۱ - ینا بیع المودۃ - یحییٰ قندوزی ج - ۲ / ص - ۱۰۵ - کار الانوار ج - ۳۶

کفایۃ الاثر / ص - ۱۹ - کمال الدین / ص - ۱۶۳ - عیون الاخبار / ص - ۳۸

۱۲ - ۱۳ - اهل البیت، توفیق ابو علم

۱۳ - مسند احمد ج ۱ ص ۳۹۸، اور اسی مضمون کی دوسری روایات صحیح

بخاری ج ۶ ص ۸۱ - صحیح مسلم / ج - ۶ / ص - ۳ / ج - ۳ / ص - ۴ - کار

الانوار / ج - ۳۶ / ص - ۲۳۰ میں درج ہیں.

۱۵ - کار الانوار ج - ۳۶ / ص - ۲۵۰ - کمال الدین / ص - ۱۳۶ - کفایۃ

الاثر / ص - ۷.

۱۶ - کمال الدین / ص - ۲۵۲ - کار الانوار / ج - ۳۶ / ص - ۲۵۲ -

احتجاج طبرسی / ص - ۳۲.

۱۷ - کمال الدین ۱۵۷ - الخصال / ج - ۲ / ص - ۷۷ - ۷۸ - عیون

الاخبار / ص - ۲۹ - ۲۸ - کار الانوار جلد - ۳۶ / ص - ۲۳۱.

۱۸ - اعلام الوری، طبرسی / ص - ۲۰۷ - کار الانوار / ج - ۳۲ / ص - ۲۵۰

وغیرہ.

۱۹ - اعلام الوری / ص - ۲۵۲ - مناقب آل ابی طالب / ج - ۴ / ص ۱۷۲

۲۰ - ۲۱ - ارشاد شیخ مفید، ص ۲۳۰.

۲۲ - اهل البیت - ابو علم.

۲۳۔ تذکرۃ الخواص ” ذکر علی بن الحسین ع “

۲۴۔ نور الابصار ص ۲۰۰

۲۵۔ اہل البیت۔ ابو علم۔ المجالس السنیہ / ج۔ ۲۔

۲۶۔ المجالس السنیہ۔

۲۷۔ مناقب آل ابی طالب ج ۳۔ المجالس السنیہ / ج۔ ۲۔ عبادت

زین العابدینؑ

۲۸۔ مناقب آل ابی طالب / ج۔ ۳۔ ” آپ کے روزہ و حج “

۲۹۔ مناقب آل ابی طالب / جلد۔ ۳، ” آپ کے روزہ و حج “

۳۰۔ صحیفہ سجادیہ امام زین العابدینؑ، مناجاة الذاکرین۔

۳۱۔ ارشاد مفید / ص۔ ۲۳۲۔

۳۲۔ مناقب آل ابی طالب ج ۳ ” صدقہ امام “

۳۳۔ ۳۴۔ ۳۵۔ تذکرۃ الخواص، سبط ابن جوزی ” فضائل علی بن

الحسین (ع) “

۳۶۔ المجالس السنیہ / ج۔ ۲۔

۳۷۔ تذکرۃ الخواص، سبط ابن جوزی ” ذکر علی بن الحسینؑ “

۳۸۔ ارشاد شیخ مفید / ص۔ ۲۳۱۔

۳۹۔ مناقب آل ابی طالب / ج۔ ۲۔ ” آپ کا علم و حلم و تواضع “ المجالس

السنیہ ج ۳ ” حلم زین العابدین (ع)۔ ارشاد مفید / ص۔ ۲۳۰۔

- ۳۰۔ کشف الغمہ / ج۔ ۲ / ص۔ ۲۸۸-۲۹۰۔
- ۳۱۔ مناقب آل ابی طالب / ج۔ ۲ " آپکا کرم و صبر "۔ ارشاد مفید از تاریخ طبری۔ تذکرۃ الخواص، ابن۔ حوزی " احوال علی بن الحسین "
- ۳۲۔ امام زین العابدینؑ مقرر از طبری / ج۔ ۴ / ص۔ ۷۷۔ بحار الانوار از کامل ابن الاثیر / ج۔ ۴ / ص۔ ۳۸ ط یولاق۔
- ۳۳۔ اشعہ من حیۃ الامام الحسین بن علی (ع) منشورات التوحید۔
- ۳۴۔ زین العابدین مقرر / ص۔ ۱۳۹۔
- ۳۵۔ (مفصل روایت) امام زین العابدین، مقرر / ص۔ ۱۳۹ از معانی الاخبار، صدوق۔
- ۳۶۔ امام زین العابدینؑ، مقرر / ص۔ ۱۵۲ از اصول کافی باب ذم الدنیا۔
- ۳۷۔ مجموعہ ورام، ورام الاشری / ص۔ ۹۳ / ج۔ ۲۔
- ۳۸۔ امام زین العابدینؑ، مقرر / ص۔ ۱۲۲۔
- ۹۳۔ (اس سے زائد کے لئے رجوع کریں) رسالۃ الحقوق در خصال صدوق، تحف العقول۔ ابن شعبہ حرانی۔ من لایحضرہ الفقیہ، صدوق وغیرہ۔
- ۵۰۔ اشعہ من حیۃ الامام الحسین بن علیؑ، منشورات دار التوحید
- ۵۱۔ ۵۲۔ من حیۃ الامام الحسین بن علیؑ، منشورات دار التوحید۔
- ۵۳۔ مناقب آل ابی طالب ج ۳ " علم و حلم " من لایحضرہ الفقیہ،

صدق / ج- ۲ / ص- ۱۳۱۔

۵۴۔ مقتل الحسین، مرقم / ص- ۳۶۵۔ احتجاج طبری / ج- ۲۔

۵۵۔ احتجاج طبری / ج- ۲ / ص- ۳۱۔

۵۶۔ مقتل الحسین، مرقم / ص- ۳۴۹۔ از تفسیر ابن کثیر / ج- ۳ / ص-

۱۱۲۔ روح المعانی۔ مقتل الخوازی / ج- ۲ / ص- ۴۱ (تفصیل کے لئے)

احتجاج طبری / ج- ۲ / ص- ۲۳۔

۵۷۔ احتجاج طبری / ج- ۲ / ص- ۳۹۔

۵۸۔ مقتل الحسین، مرقم / ص- ۳۵۳۔

۵۹۔ احتجاج طبری / ج- ۲ / ص- ۳۳۔ مقتل الحسین مرقم / ص-

۳۵۳۔

۶۰۔ (آپ کا خطبہ مدینہ) مقتل الحسین، مرقم / ص- ۳۸۵۔

۶۱۔ اشقہ من حیاة امام الحسین بن علی، منشورات دار التوحید۔

۶۲۔ مروج الذهب، مسعودی / ج- ۲ / ص- ۹۲ وغیرہ۔

۶۳۔ ارشاد مفید / ص- ۲۳۲۔

۶۴۔ مروج الذهب، مسعودی۔

۶۵۔ تاریخ الشیعة، محمد حسین مظفر / ص- ۳۳۔

۶۶۔ ۱۔ غانی، مناقب آل ابی طالب، ارشاد مفید امام زین العابدینؑ

، مرقم / ص- ۳۹۵ اور بحار الانوار / ج- ۳۶ / ص- ۱۲۱ کا مطالعہ کیا جائے۔

۶۷۔ بحار الانوار، علامہ مجلسی / ج۔ ۳۶ / ص۔ ۱۳۳۔

۶۸۔ گذشتہ حوالہ۔

۹۶۔ مناقب آل ابی طالب / ج۔ ۳۔

۷۰۔ دنیائے اسلام میں ان کی عظمت کو جاننے کے لئے رجال الکشی قاموس الرجال وغیرہ کا مطالعہ کیا جائے۔

۷۱۔ مناقب آل ابی طالب / ج۔ ۳ / ص۔ ۱۶۱۔

۷۲۔ مناقب آل ابی طالب ” آپکا صبر اور گریہ “۔

۷۳۔ امام زین العابدینؑ، مقرر / ص۔ ۳۳۳ از ثواب الاعمال، صدوق۔

۷۴۔ عقائد الامامیہ، شیخ محمد رضا (ادعیہ الصحیفہ السجادیہ) کا مطالعہ کیا جائے۔

۷۵۔ صحیفہ سجادیہ کا مطالعہ کیا جائے۔

۷۶۔ مناقب آل ابی طالب / ج۔ ۳ ” آپکا صدقہ “۔

۷۷۔ گذشتہ حوالہ

۷۸۔ بحار الانوار / ج۔ ۳۶ ” آپکا مکارم اخلاق و علم “ کشف الغمہ / ج۔

۲، فضائل امام زین العابدینؑ۔

۷۹۔ بحار الانوار گذشتہ صفحہ، امام زین العابدینؑ، مقرر۔

۸۰۔ مناقب آل ابی طالب / ج۔ ۳، بحار / ج۔ ۳۶ ” مکارم اخلاق “۔

۸۱۔ بحار الانوار / ج۔ ۳۶ از الکامل ابن اثیر / ج۔ ۳ / ص۔ ۳۸۔

- ۸۲۔ امام زین العابدینؑ، مقرر۔
 ۸۳۔ بحار الانوار / ج۔ ۴۶ از الاختصاص / ص۔ ۳۶۹، زین العابدینؑ
 مقرر / ص۔ ۲۷۳۔
 ۸۴۔ ارشاد شیخ مفید / ص۔ ۲۴۳۔
 ۸۵۔ بحار الانوار / ج۔ ۴۶ ”آپ کی احادیث نادرہ“ ص۔ ۱۴۵ از الخزانج
 والبرائج / ص۔ ۱۹۶۔
 ۸۶۔ تاریخ اسلام حسن ابراہیم حسن / ج۔ ۱ / ص۔ ۳۰۱ اور اس کے
 بعد۔۔۔


۸۷۔ شرح پنج البلاغ / ج۔ ۱۱ / ص۔ ۴۴ دار احیاء الکتب العربیہ۔

۸۸۔ الشیعہ والمآکون، محمد جواد مقنن ”البحار“۔

۸۹۔ بحار الانوار / ج۔ ۴۶ / ص۔ ۱۴۶ از الکافی / ج۔ ۵ / ص۔ ۳۴۴۔

۹۰۔ گزشتہ حوالہ اور بحار / ج۔ ۴۶ / ص۔ ۱۳۹۔

۹۱۔ گزشتہ حوالہ اور بحار / ج۔ ۴۶ / ص۔ ۱۳۹۔



✓